



ЗВЯЗДА

ТРАГЕДЫІ

ПАЖАР НА ТУРБАЗЕ: ПАЦЯРПЕЛІ ДЗЕЦІ

У памяці многіх чытачоў, напэўна, яшчэ жыве трагедыя, што здарылася ў Крычаве, дзе гарэў інтэрнат гумаватэхнічных вырабаў. Нагадаем, што тады сярод ахвяр здарэння былі і дзеці. І вось новая, у нечым падобная бяда — на турбазе «Браслаўскія азёры» рэспубліканскага турыстычна-экскурсійнага аб'яднання «Белтурыст» адбыўся пажар, у выніку якога зноў пацярпелі дзеці.

Трагедыя здарылася 3-за парушэнняў правілаў пажарнай бяспекі, у прыватнасці 3-за таго, што напярэдадні бяды вечарам палізу драўляных будынкаў былі раскладзены вогнішчы. Ноччу і запалала... У выніку згарэлі два драўляныя спальныя карпусы, у якіх пражывалі прыбыўшыя на адпачынак з Гомельскай вобласці дзеці ва ўзросце ад 12 да 15 гадоў. Пажарнымі з Браслава і адпачываючымі былі эвакуіраваны 34 чалавекі. На жаль, чацвёрта дзетак атрымалі апёкі, двое хлопчыкаў дванаццаці і трынаццаці гадоў — цяжкія. Гэтыя пацярпелыя былі дастаўлены ў Мінскі апёкавы цэнтр. Карэспандэнт газеты звязваўся з яго дзіцячым аддзяленнем, але там, спасылаючыся на ўрачэбную таямніцу, адмовіліся даць нейкую інфармацыю аб стане трапіўшых туды дзяцей. «Яны знаходзяцца на лячэнні, прымаюць усе неабходныя меры».

Як паведамілі ў Віцебскім упраўленні вэнізаванай пажарнай службы, па факту пажару вядзецца следства, якое і расставіць усе кропкі ў гэтай справе.

Аднак ужо зараз можна сцвярджаць аб шэрагу парушэнняў з боку адміністрацыі комплексу пры размяшчэнні і арганізацыі адпачынку дзяцей. Паводле апошніх даных, урон ад пажару склаў 42 млн. рублёў.

Сяргей РАСОЛЬКА.

ВЕРСІІ

УНУТРАНЫ ВАЛЮТНЫ РЫНАК БУДЗЕ ЛІБЕРАЛІЗАВАНЫ?..

Пытанні, якія ўжо даўно саспелі ў пэўнай частцы беларусаў, што датычацца далейшага лёсу ўнутранага валютнага рынку рэспублікі, падобна, у хуткім часе атрымаюць адказ.

Як стала вядома, рыхтуецца ўказ Прэзідэнта, у якім будуць вызначаны меры стабілізацыі ўнутранага валютнага рынку на II паўгоддзе. Можна меркаваць, такой думкі прытрымліваюцца некаторыя спецыялісты, што палітыка ў адносінах да гэтага рынку застаецца прадуманай на будзе. Цалкам верагодна, што і ў далейшым рост цен і рост долара будзе стрымлівацца. Гэта, безумоўна, паставіць не ў самыя лепшыя ўмовы нашых экспартёраў прадукцыі, некаторыя з якіх ужо сёння прапаноўваюць узняць курс долара да 22 тысяч рублёў. Адназначна можна сцвярджаць, што гэтага не будзе. Ім прапануюць павысіць эфектыўнасць вытворчасці і знізіць на яе выдаткі — хутчэй за ўсё, да такога шляху выхад з крызісу прадпрыемстваў скіляюцца эканамісты, якія разам з Прэзідэнтам працуюць над указам.

Упарта гаворыцца (хочацца верыць) і аб тым, што ўнутраны валютны рынак будзе лібералізаваны, адменены абавязковы продаж валюты. Аднак словам, ідэя гэтага рашэння будзе дыктавацца магчыма, зыходзячы з сённяшняга стану валютнага рынку. Адзін толькі факт. Беларусь кожны месяц прадае тавараў і паслуг на суму каля 500 мільёнаў долараў. Між тым, на біржы за гэты ж час прапаноўваецца да продажу не больш за 100 мільёнаў долараў. Куды знікае 400 мільёнаў, невядома. Тут шмат агульнага: хтосьці траціць іх на камплектуючыя, нехта, умоўна кажучы, купляе за мяжой бананы для сваіх работнікаў. Лібералізацыя жа рынку мяркуюцца даць штуршок да таго, каб валютная біржа працавала з больш значнай сумай валюты — дзесьці каля 250 мільёнаў долараў у месяц.

Што датычыцца «валютнага калідора», дык спецыялісты скіляюцца да таго, што курс будзе прывязаны да інфляцыі ў рэспубліцы (для арыентацыі — 2,5 працэнта ў месяц). Адсюль вынікае: курс долара да канца года адпусціць прыкладна да 17 тысяч рублёў. Вышэй — нельга, ніжэй — калі ласка. Хутчэй за ўсё, так яно і будзе. Аднак ... пабачым.

Ігар ШЧУЧЭНКА.

ПРЭЗІДЭНТ БЕЛАРУСІ НАНЯСЕ АФІЦЫЙНЫ ВІЗІТ У ФРАНЦЫЮ

Французская Рэспубліка стане чарговай заходняй дзяржавай, куды адправіцца з візітам Прэзідэнт Беларусі Аляксандр Лукашэнка. Паездка намечана на 11 — 13 ліпеня, напярэдадні нацыянальнага свята французцаў — Дня ўз'яцця Бастыліі.

У праграме візіту — сустрэча і перагаворы кіраўніка беларускай дзяржавы з Прэзідэнтам Францыі Жакам Шыракам, кіраўнікамі парламента і ўрада, міністрам замежных спраў Эрве дэ Шарэтам. Вынікам перагавораў на вышэйшым узроўні будзе падпісанне Дагавора аб ўзаемамарэжыме і супрацоўніцтве паміж Рэспублікай Беларусь і Французскай Рэспублікай, парафіраванага міністрамі замежных спраў 31 кастрычніка 1995 года ў Парыжы.

Вялікай і насычанай чакаецца «эканамічная» частка праграмы знаходжання Аляксандра Лукашэнка ў Францыі. Запланаваны шэраг сустрэч, галоўная сярод якіх — дыялог з прадстаўнікамі фінансава-прамысловых колаў французскай прамысловасці. Акрамя таго, наш Прэзідэнт сустрэнецца з генеральным дырэктарам вядомай холдынгавай кампаніі «Алкатэль-Альстом» С.Чурукам, што супрацоўнічае з Беларуссю ў галіне інфармацыі і энергетыкі. Планаецца сустрэча Аляксандра Лукашэнка з прэзідэнтам «Банк дэ Франс» Ж.-К.Трышо, а таксама з кіраўнікамі шэрагу іншых фірмаў, у прыватнасці, нацыянальнай кампаніі «Электрысітэ дэ Франс», «Жэк-Альстом», «Рэно», банка «Крэдіт-камерс» дэ Франс.

Праграма візіту прадугледжвае і сустрэчу Прэзідэнта Беларусі з кіраўніцтвам Арганізацыі эканамічнага супрацоўніцтва і развіцця (АЭСР). Яна аб'ядноўвае сёння 27 буйных краін, што забяспечваюць дзве трэці сусветнай вытворчасці тавараў і паслуг.

Прадугледжваецца, што Аляксандр Лукашэнка сустрэнецца з П'ерам Кардэнам як галоўным паслом праграмы «ЮНЕСКО-Чарнобыль». Планаецца таксама прэзентацыя кнігі беларускага Прэзідэнта на французскай мове. Вядома ж, ён пазнаёміцца з выдатнымі

мясцінамі французскай сталіцы.

У саставе афіцыйнай дэлегацыі, якая суправаджае Прэзідэнта ў час візіту ў Францыю, будзе міністр замежных спраў Уладзімір Сянько, міністр знешніх эканамічных сувязей Міхаіл Марыніч, іншыя асобы. Яны правядуць сустрэчы са сваімі французскімі калегамі.

Чакаецца, што першы афіцыйны візіт Прэзідэнта Рэспублікі Беларусь у Французскую Рэспубліку адкрые новыя перспектывы супрацоўніцтва паміж дзвюма дзяржавамі ва ўсіх галінах. Важна тое, што Францыя абавязваецца садзейнічаць развіццю адносінаў партнёрства і супрацоўніцтва паміж Беларуссю і Еўрапейскім саюзам, а таксама прыняццю нашай краіны ў Савет Еўропы, што разглядаецца Францыяй як важны фактар на шляху інтэграцыі Беларусі ў агульную еўрапейскую прастору. Дагавор аб ўзаемамарэжыме і супрацоўніцтве, які маюць намер падпісаць абодва бакі, прадугледжвае кантакты паміж парламентамі, ваеннымі ведамствамі абедзвюх краін, фарміраванне інфраструктур у галінах сувязі, эканомікі, экалогіі, энергетыкі, фінансаў, падрыхтоўкі спецыялістаў для работы ва ўмовах рынчанай эканомікі, стварэнне спрыяльных умоў для інвеставання і абароны інвестыцый. Асабліва важна будзе мець супрацоўніцтва двух бакоў у рамках міжнародных эканамічных арганізацый і фінансавых устаноў, у прыватнасці Міжнароднага валютнага фонду, Сусветнага банка і Еўрапейскага банка рэканструкцыі і развіцця. Велізарнае значэнне маюць артыкулы дагавора, якія датычаць супрацоўніцтва паміж Беларуссю і Францыяй у галіне пераадолення вынікаў аварыі на Чарнобыльскай АЭС.

Людміла КЛАСКОЎСКАЯ,
БЕЛТА.

ПАРЛАМЕНЦКІ ДЗЁННІК

СТРАСЦІ ВАКОЛ ІНЦЫДЭНТА З В. ГАНЧАРОМ

Рашэнне аб прадастаўленні слова дэпутату Вярхоўнага Савета Віктару Ганчару для паведамлення інфармацыі пра інцыдэнт, які меў месца ўначы 14 чэрвеня, калі работнікамі органаў унутраных спраў была абстраляна аўтамабільна, у якой знаходзіўся дэпутат, было прынята беларускім парламентам яшчэ 18 чэрвеня.

Таму ўчора паслядзённое сесію адразу пачалося з выступлення В. Ганчара і перарасло ў парламенцкі слуханні, паколькі, акрамя дэпутата, выступілі міністр унутраных спраў Валентын Агалец, Генеральны пракурор Васіль Капітан і Старшыня Вярхоўнага суда Уладзімір Каравай. Дарэчы, на пасяджэнні прысутнічалі, акрамя таго, пракурор Мінска Мікалай Курцыя і начальнік УУС Мінгарвыканкома Барыс Тарлецькі, які спецыяльна запрошаны ў Вярхоўны Савет. Адсутнічаў толькі старшыня Белтэлерадыёкампаніі Рыгор Кісель, які спасылаўся на сустрэчу з Прэзідэнтам, аднак гэта было расцэнена ў парламенце як ігнараванне запрашэння.

Віктар Ганчар у сваім выступленні не стаў падрабязна пераказваць трагічныя падзеі тае ночы. Ён засяродзіў увагу дэпутатаў на тым, што адбылося пасля абстрэлу яго аўтамабіля. Як вядома, вадзіцель, начальнік гаспадарчага аддзела Эканамічнага суда СНД сп. Лычоў, быў затрыманы і дастаўлены ў суд, а пасля таго, як запатрабаваў адваката, быў дастаўлены ў размеркавальнік і змешчаны пад варту. Акрамя таго, дэпутат абурэўся той інфармацыяй, якую пасля інцыдэнту пачалі распаўсюджваць некаторыя СМІ. Асабліва крытычна В. Ганчар выказаўся ў адрас Беларускага тэлебачання і, у прыватнасці, вядучага праграмы «Рэзананс» Зімоўскага. Выступленне тэлекаментатара было ахарактарызавана як вышэйшая ступень цынізму. Апафэозам выступлення Ганчара стала катэгарычнае патрабаванне вызваліць ад пасады міністра ўнутраных спраў Валентына Агалеца.

У сваю чаргу міністр адчуваў сябе на трыбуне даволі няўтульна, паколькі перад гэтым Ганчар паставіў перад ім нямыя пытанні, у якім трэба было адказаць адназначна. Да таго ж шмат пытанняў да міністра ўзнікла і ў дэпутатаў. Аднак на большасць з іх В. Агалец адказаў ці ўхіліста, ці наогул спасылаўся на тайну следства. Дарэчы, былі пытанні, якія і не датычыліся інцыдэнту з Ганчаром. Так, дэпутат Грыб, які з'яўляецца старшынёй Часовай камісіі па вывясненню абставінаў затрымання дэпутата Зяўдзі 26 красавіка, абурэўся, што да гэтага часу В. Агалец не слыхаецца ісці на дапамогу камісіі: тры разы Грыба і Агалеца перад гэтым былі безвыніковымі. На гэта міністр заўважыў, што ўжо аддаў загад адпаведным асобам у міністэрстве акадэміі садзейнічаць камісіі.

Больш канкрэтным быў Генеральны пракурор Васіль Капітан. Ён паведаміў, што пракуратура ўзбуджаны дзве крымінальныя

справы: па факту абстрэлу работнікаў міліцыі ноччу 14 жніўня і па факту нанясення цяжкіх цялесных пашкоджанняў намочніку В. Ганчара. Акрамя таго, ён паведаміў звесткі, якія мае ўжо пракуратура адносна абстрэлу аўтамабіля дэпутата.

Старшыня Вярхоўнага суда Уладзімір Каравай заўважыў, што валодае сітуацыяй толькі ў межах сваёй кампетэнцыі. Таму ён адзначыў, што не было прававых падстаў для змяшчэння вадзіцеля Лычова пад варту, што суддзя вынес адносна сп. Лычова бязграмаднае рашэнне, а значыць, па факту будзе праведзена службовая расследаванне, вінаватых будуць пакараны. «Я абяцаю, што калі справа будзе накіравана ў Вярхоўны суд, то яна будзе разглядацца аб'ектыўна і выверана», — заключыў У. Каравай, маючы на ўвазе «справу Ганчара».

Тым не менш, нягледзячы на выступленні, здаецца, усіх бакоў, якія так ці інакш замешаны ў інцыдэнце, шмат пытанняў так і засталася без адказу. Напрыклад, ніхто не змог канкрэтна адказаць, хто прызнаў правамерным прымяненне зброі, інфармацыя аб чым была распаўсюджана ў СМІ. Незразумела, быў дадзены загад страляць міліцыянерам ці ён сам прыняў рашэнне. Хоць толькі вельмі наўняў людзі могуць думаць, што сяржант сам адважыўся б на такі ўчынак. Тым не менш, бачыцца нейкае прыкаванне імкненне зрабіць дваццацігадовага сяржанта крайнім. Так і незразумела, ці была гэта куля са зрушаным цэнтрам цяжару (хто служыў у арміі, той ведае, якую небяспеку нясе такая зброя): міністр унутраных спраў гэтую інфармацыю і не пацвердзіў, і ні абверг, а толькі сказаў, што, маўляў, страляем тым, што маем.

Учора ж выказаў жаданне выступіць і дэпутаты. Так, свае думкі выказаў Багданкевіч, Карпенка, Башарымаў, Лябедзька, Клімаў. На другую палову дня запісаліся сп. Кучынскі, Новак, Нісцюк, Карпівіч, Цярэшка, Малахоўскі.

Бясспрэчна, праблема закранула многіх. Аб гэтым сведчыць і тое, што ўчора на сесію з'явілася 179 народных выбарнікаў. Тое, што здарылася з Ганчаром, не толькі яго асабістая праблема, а праблема ўсяго Вярхоўнага Савета, за гэтым тоіцца небяспека для ўсяго парламента. Менавіта такую думку маюць большасць дэпутатаў. Таму і не дзіўна, што інцыдэнт з Ганчаром стаў толькі падставай для таго, каб высветліць адносіны парламента з сілавымі ведамствамі, вызначыць іх ролю ў грамадскім жыцці нашай краіны.

Юрась ЛЯШКЕВІЧ.

БУЙНЫ ПАЎДНЁВАКАРЭЙСКІ БІЗНЕС ГАТОЎ ПРАЦАВАЦЬ У БЕЛАРУСІ



У Беларусі вельмі магутная сетка прадпрыемстваў ваенна-прамысловага комплексу, якія раней былі адным з лепшых у былым Саюзе. Яны і цяпер маюць надзвычайна тэхналогіі. Таму апошнім часам рэспубліка пачала актыўна супрацоўнічаць з замежнымі інвестарамі, якія жадаюць дапамагчы ажывіць такія вытворчасці.

З гэтых слоў пачаў гутарку Прэзідэнт Аляксандр Лукашэнка са старшынёй праўлення панам Кім Ву Чунгам і іншымі прадстаўнікамі паўднёвакарэйскай карпарацыі «ДЭУ». Кіраўнік дзяржавы таксама падкрэсліў, што ён гатоў падтрымаць праекты гасцей, прапаноўваюшы падключыць да іх ажыццяўлення вытворчыя аб'яднанні «Гарызонт», «Інтэграл» і гомельскі завод «Карал». Есць магчымасць атрымаць аддачу ад укладзенага капіталу на гатовым фундаменце, арганізаваўшы замкнёны цыкл вытворчасці.

Міхаіл ЖУРАВОВІЧ, БЕЛТА.

БЕЛАРУСКА-КІТАЙСКАЯ ДРУЖБА НАПАЎНЯЕЦА НОВЫМ ЗМЕСТАМ

19 чэрвеня Старшыня Вярхоўнага Савета Беларусі Сямён Шарэцкі сустрэўся з дэлегацыяй Усекайтайскага сходу народных прадстаўнікоў. Расказваючы аб сітуацыі ў рэспубліцы, Сямён Шарэцкі выказаў надзею, што наладжваючы супрацоўніцтва з іншымі дзяржавамі, знаёмячыся з іх вопытам рэфарміравання эканомікі, Беларусь выйдзе з цяжкага становішча. І візіт у рэспубліку парламенцкай дэлегацыі Кітая можна разглядаць менавіта ў гэтым ключы.

ЗВАРОТ

ВЯРХОЎНАГА САВЕТА РЭСПУБЛІКІ БЕЛАРУСЬ ДА НАРОДА, ПАЛІТЫЧНЫХ ПАРТЫЙ, РУХАЎ І ГРАМАДСКІХ АРГАНІЗАЦЫЙ БЕЛАРУСІ

Набліжаецца памятная дата нацыянальнай гісторыі — 55-я гадавіна пачатку Вялікай Айчыннай вайны. 22 чэрвеня афарбавана ў чорны тон. Гэты дзень не толькі нашага смутку і памяці, але і даніна мужнасці і гераізму абаронцаў Айчыны. Схіляючы галовы перад памяццю паўшых, мы не можам забываць трагічных урокаў, якія дала нам гісторыя. Адзін з іх — рашучая ганьба фашызму як ідэалогіі і практыкі насілля, чалавечаненавісці, падаўлення і знішчэння дэмакратыі. Карычневая чума XX стагоддзя ніколі і нідзе не павінна паказаць зноў чалавецтву свой страшны зверны твар.

Напярэдадні гэтай памятнай даты мы звяртаемся з заклікам да народа Беларусі не забываць мінулае, не дапускаць канфрантацыі і супрацьстаяння розных сацыяльных слаёў і груп грамадства, шукаць шляхі да дасягнення трывалай нацыянальнай згоды і яднання. У сучасных умовах Вярхоўнага Савета Рэспублікі Беларусь робіць усё магчымае, каб зберагчы палітычную стабільнасць, мір, парадок, стварыць неабходныя ўмовы для творчай працы беларускага народа.

Вярхоўны Савет Рэспублікі Беларусь заклікае ўсе палітычныя партыі, рухі і арганізацыі захоўваць вытрымку, пазбягаць праяў экстрэмізму ці маладзёжнага радыкалізму. У нас няма і не можа быць пажыўнага асяроддзя для супрацьстаяння і канфрантацыі моладзі і ветэранаў, працуючых і пенсіянераў, інтэлігенцыі і працаўнікоў горада і вёскі. Мы ўсе — дзеці гэтай зямлі, якая вырасіла нас, і мы абавязаны зберагчы яе для нашчадкаў.

У той жа час Вярхоўны Савет Рэспублікі Беларусь заклікае выканаўчую ўладу і перш за ўсё праваахоўныя органы сумарна свабодна дзейнічаць у Канстытуцыйнай Рэспубліцы Беларусь, дзейнічаць у строгай адпаведнасці з яе законам, не дапускаць парушэнняў правоў і свабод грамадзян. Тлумачыць, а не падаўляць, спрацца і дыскуціраваць, разам шукаць ісціну, а не груба абрываць і павукаць — такі сёння шлях дасягнення ўзаемамарэжымна. Стаўка на сілавую метады нідзе і ніколі не прывядзіла да поспеху.

Мы заклікаем усе палітычныя сілы, выканаўчую ўладу зрабіць усё, каб 22 чэрвеня — дзень памінаў і смутку — не прывёў да бязлітаснасці, нянавісці і ўзаемнай варожасці. Няхай гэты дзень прадэманструе волю гераічнага, працалюбивага, талерантнага беларускага народа да міру, тварэння і згоды.

Уладзімір ЗАМЯТАЛІН:

«ХЛУСНЯ АБ БЕЛАРУСІ ПАЯЎЛЯЕЦА НЕ ВЫПАДКОВА»...

Як паведаміла прэс-служба Адміністрацыі Прэзідэнта Рэспублікі Беларусь, намеснік кіраўніка Адміністрацыі Прэзідэнта Рэспублікі Беларусь Уладзімір Замяталін, камунікуючы інфармацыю агенцтва «Рэйтар», якая прагучала ў праграме «Час» 18 чэрвеня, аб тым, што нібыта Прэзідэнт Беларусі Аляксандр Лукашэнка аданіў вынікі выбараў у Расіі як амаль што пратэст выбаршчыкаў супраць праводзімай палітыкі цяперашняга Прэзідэнта Расійскай Федэрацыі, назваў яе абсурдным фактам парушэння правоў чалавека.

Уладзімір Замяталін падкрэсліў, што «правы чалавека на дакладную інфармацыю, ачышчаную ад хлусні, паклёпу і кан'юнктуры, парушаюць у Беларусі перш за ўсё журналісты без пэўнага гра-

мадзянства, якія залежаць ад доларавых хаба-раў, замежных спецслужбаў і беларускіх фашыст-вучучых нацыяналістаў і называюць сябе «незалежнымі».

«Менавіта гэтыя журналісты, якія не прысутнічалі на сустрэчы Аляксандра Лукашэнка з моладдзю, дазволілі чарговы раз груба сказіць выказванні Прэзідэнта Беларусі наконт першага тура выбараў у Расіі. Аляксандр Лукашэнка адзначыў, што вынікі выбараў гавораць аб неадназначным успрыманні выбаршчыкамі рэформаў, раней праводзімых у Расіі. Беларусь, выбраўшы таксама шлях дэмакратычных рэформаў, будзе ўлічваць у іх рэалізацыю памылкі, дапушчаныя ў брацкай дзяржаве. Аляксандр Лукашэнка падкрэсліў, што

Прэзідэнт Расійскай Федэрацыі Барыс Мікалаевіч Ельцын, з якім у яго вялікая дружба, разумее памылкі, дапушчаныя ў ходзе рэформаў, і менавіта ў мэтах іх выпраўлення ўнёс сур'ёзныя карэктывы ў працэс далейшага эканамічнага развіцця Расіі».

Далей намеснік кіраўніка Адміністрацыі беларускага Прэзідэнта заявіў, што «непрыкрытая хлусня аб Беларусі на тэлебачанні і ў друку, асабліва ў замежных, сістэматычна паяўляецца не выпадкова. Яна — заканамерны вынік усяго тых бяздарных палітыкаў, хто генетычна адхіляе аб'яднальны працэс Беларусі і Расіі і робіць у гэтых мэтах усё самае бруднае і пошлае».

БЕЛТА.

ТРЫБУНА ДЭПУТАТА

ПАРЛАМЕНТ РАСПРАЦОЎВАЕ КАНЦЭПЦЫЮ ЭКАНАМІЧНАЙ СТАБІЛІЗАЦЫІ

Як ужо пісала «Звязда», 18 чэрвеня Вярхоўны Савет Рэспублікі Беларусь па ініцыятыве старшыні парламенцкай камісіі па эканамічнай палітыцы і рэформах Васіля Шлындзікава ўключыў у парадак дня сесіі пытанне аб парламенцкіх слуханнях па тэме асноўных напрамкаў эканамічнай палітыкі нашай дзяржавы. Нягледзячы на незвычайную важнасць гэтай праблемы, выкліканай далейшым паглыбленнем крызісу ў эканоміцы краіны, частка дэпутатаў, пераважна ад фракцыі камуністаў, спрабавала сабатаваць уключэнне гэтага пытання ў парадак дня, ці хаця б перанесці яго. Адна большасць Вярхоўнага Савета не падтрымала камуністаў. Тым часам, як паведаміў Старшыня Вярхоўнага Савета Сямён Шарэцкі, ён паслаў афіцыйнае запрашэнне А. Лукашэнка прыняць удзел у гэтых слуханнях і выступіць у Вярхоўным Сацеце.

З нагоды маючых адбыцца слуханняў наш карэспандэнт размаўляе са старшынёй парламенцкай камісіі па эканамічнай палітыцы і рэформах Васілём Шлындзікавым.

— Васіль Міхайлавіч, чаму, на ваш погляд, у парламенце былі такія гарачыя дэбаты па такому, здавалася б, адназначнаму пытанню?

— У прынцыпе выступалі супраць уключэння ў парадак дня сесіі гэтага пытання аб асноўных напрамках эканамічнай палітыкі толькі прадстаўнікі фракцыі камуністаў. Пытанне гэтае было падтрымана фракцыяй «Згода» і іншымі. Цяжка сказаць, чаму яны выступалі супраць, бо на парламенцкіх слуханнях заўсёды можна прапанаваць сваё... Я думаю, што ўсё гэта звязана з выбарамі ў Расіі і чаканнямі, што там да ўлады прыйдзе Г. Зягану і тады натуральным будзе чакаць іншага курса, іншых падыходаў і ў нашай краіне, якія б камуністы захацелі б прапанаваць.

— Праект пастановы па гэтай праблеме

падрыхтаваны вашай камісіяй. У чым сутнасць тых падыходаў, якія прапаноўваеце вы?

— Сутнасць гэтых падыходаў — гэта неабходнасць яшчэ раз падмацаваць курс, які ўжо быў абвешчаны Вярхоўным Саветам папярэдняга склікання: курс на фарміраванне адкрытай, сацыяльна арыентаванай рыначнай эканомікі.

— Вы лічыце, што ёсць неабходнасць у гэтым пацвярджэнні?

— Так, бо сёння вядзецца ўжо крыху іншы курс.

— Вы маеце на ўвазе курс, які праводзіць выканаўчая ўлада?

— Так. Я лічу, што апошнія дзеянні выканаўчай улады не з'яўляюцца рыначнымі, яны несумяшчальныя, на мой погляд, нанясуць урон эканоміцы рэспублікі. І ўжо наносіць. Калі гэта будзе працягвацца, мяркую, Прэзідэнт пераканаецца ў памылковасці тых падыходаў, якія яму даюць яго эканамічныя дарадчыкі.

— А акрамя агульнай накіраванасці якія яшчэ пазітыўныя падыходы закладзены ў вашай канцэпцыі?

— Там выкладзены прапановы па фарміраванні гэтага эканамічнага курсу, прапановы па эканамічнай палітыцы на перыяд стабілізацыі. Там прадугледжаны канкрэтныя меры прымання, што трэба рабіць, каб спыніць гэты спад, стабілізаваць эканоміку, каб жыццёвы ўзровень людзей не падаў, а пачынаў расці.

— І ўсё ж, што выказвалася сумненне ў тым, што выканаўчая ўлада падтрымае і выканае вашу канцэпцыю...

— Я хацеў бы спадзявацца, што выканаўчая ўлада пойдзе па супрацоўніцтва з Вярхоўным Саветам. З чымсьці можна пагадзіцца, з чымсьці — не, адна справа — рабіць тэарэтычныя прадпачыненні, другая — прымаць канкрэтныя рашэнні, за якія трэба адказваць. Таму трэба яшчэ раз усё пераасэнсавач, гэта не будзе лішнім ні для парламента, ні для Прэзідэнта. Я спадзяюся на тое,

З ПЕРШЫХ ВУСНАЎ

СВАБОДА ДРУКУ — НЕ СІНОНІМ АНАРХІІ

Упарта мусіруемыя некаторымі сродкамі масавай інфармацыі чуткі і домслыслы вакол загада Дзяржаўнага камітэта па друку аб прыпыненні дзеяння пасведчання аб рэгістрацыі газеты «Біжні і банкі. Беларуская деловая газета» карэспандэнт БЕЛТА Лідзія Перасыпкіна напісала пракамуніфікацыю чалавека, які падпісваў гэты загад, — старшыню Дзяржкамдруку Уладзіміра БЕЛЬСКАГА.

— Газета «Біжні і банкі. Беларуская деловая газета» быў зроблены шэраг нязначных заўваг у 92-м, 94-м, 95-м гадах, — гаворыць Уладзімір Пітровіч. — Сёлетня ў адрас гэтага выдання дасланы дзве заўвагі: 2 і 4 чэрвеня. Адна з іх вельмі сур'ёзная і датычыць публікацыі ў нумары за 6 мая артыкула «Адборная гвардыя прэзідэнта», якая парушае патрабаванні 5-га артыкула Закона Рэспублікі Беларусь «Аб друку і іншых сродках масавай інфармацыі». Камітэт па друку звярнуўся ў Міністэрства з просьбай даць правую ацэнку гэтай публікацыі і атрымаў пацвярджэнне, што ў ёй змяшчаюцца звесткі, якія выдаюць дзяржаўную тайну. Ёсць да «БДГ» прэтэнзіі і ў Галоўнай дзяржаўнай падатковай інспекцыі рэспублікі, па заключэнню якой яна, як і «Нацыянальная эканамічная газета», «Белорусский рынок», «Белорусская газета» рэгулярна публікуе рэкламныя аб'явы суб'ектаў гаспадарання, якія займаюцца незаконнай дзейнасцю па куплі-продажу валюты. Гэтыя акалічнасці і сталі падставай для таго, каб

да 1 ліпеня, тэрміну заканчэння рэгістрацыі ўсіх СМІ, прыпыніць дзеянне пасведчання аб рэгістрацыі газеты «Біжні і банкі. Беларуская деловая газета». Думаю, за час, што застаўся да першага чысла, мы зможам разабрацца ў сітуацыі.

— Да практыкі заўваг Дзяржкамдруку ў адрас сродкаў масавай інфармацыі прыйдзеца пры-выкаць, — адзначыў далей Уладзімір Бельскі. — З самага пачатку сваёй дзейнасці на пасадзе старшыні камітэта я абяцаў, што будзе створана магутнае прававое ўпраўленне, якое дапаможа забяспечваць юрыдычныя нормы ва ўзаемаадносінах сродкаў масавай інфармацыі з дзяржавай і з чытацямі. Мы стварылі інфармацыйна-аналітычнае ўпраўленне, якое праводзіць аналіз СМІ, і ўпраўленне прававога забеспячэння, што рэгулюе выданні і сочыць за выкананнем імі закона аб друку і іншых законаў дзяржавы. Мы маем намер рэформіраваць інспекцыю па ахове дзяржаўных тайнаў у друку ў інспекцыю па выкананню ў друку заканадаўства Рэспублікі Беларусь. Гэтыя структуры пачалі працаваць. Асабліва шмат клопатаў у іх звязана з рэгістрацыяй выданняў, у якіх часам няма ні статутаў, ні дагавораў з заснавальнікамі. Мы дапамагам юрыдычна аформіць дзейнасць выданняў. Зрабілі ўсё і для таго, каб вярнуць друкаванне і распаўсюджванне шэрага недзяржаўных выданняў у рэспубліку. Але тыя, хто на «уходзе за граніцу» рабіў палітычныя дывідэнды, вяртацца не хочуць.

Некалькі слоў аб самім факце рэгістрацыі выданняў у Дзяржкамдруку. Як вядома, яна праводзіцца згодна з распараджэннем Прэзідэнта, што выйшла ў студзені гэтага года. І зацягнулася на некалькі месяцаў толькі з-за рэарганізацыі Міністэрства культуры і друку, у выніку якой з'явіўся Дзяржаўны камітэт па друку. Ужо праз два тыдні пасля майго назначэння быў выданы загад аб рэгістрацыі СМІ, і ва ўсё выданні былі разасланы пісьмы з просьбай даслаць заявы на рэгістрацыю. Тыя, хто гаворыць цяпер, што ў распараджэнні Прэзідэнта і ў Законе аб друку ёсць разыходжанні, не павінны забываць, што такую выснову мае права зрабіць толькі Канстытуцыйны суд (гэты пункт гледжання пацвердзіў Міністэрства). А наш камітэт, як структура выканаўчай улады, абавязаны выконваць распараджэнне кіраўніка дзяржавы.

І яшчэ адна заўвага. Чамусьці ў публікацыях, што з'явіліся аб загадзе Дзяржкамдруку, размова вядзецца толькі аб «БДГ» і замоўчваюцца, што гэтым жа дакументам прыпыняецца дзеянне пасведчання аб рэгістрацыі газеты «Берестейский край», якой таксама былі зроблены два папярэджанні.

— Мы павінны навучыцца павяжаць законы, разумець свабоду друку не як анархію, а як умненне жыццё ў рамках законаў дзяржавы, — падкрэсліў Уладзімір Бельскі.

БЕЛТА.

У МІНСКУ ПРОЙДЗЕ АКЦЫЯ «НАРОД СУПРАЦЬ ФАШЫЗМУ»

Гарадскія ўлады дазволілі правядзенне ў Мінску акцыі «Народ супраць фашызму», прымеркаванай да 55-годдзя з дня пачатку Вялікай Айчыннай вайны. Заяўка на правядзенне мерапрыемства была пададзена ў пачатку чэрвеня прадстаўнікам Беларускага народнага фронту Артурам Вольскім і Станіславам Гусаком.

Як паведаміў карэспандэнт БЕЛТА віцэ-мэр сталіцы Ігар Зелянкевіч, гэта акцыя будзе ўсенароднай, а не альтэрнатыўнай, паколькі правядзенне афіцыйнага мітынгу не плануецца. Шэсце пачнецца 22 чэрвеня ў 11 гадзін раніцы ад вуліцы Янкі Купалы. Яго ўдзельнікі ўскладуць вянкi і кветкі да абеліска Перамогі і ў месцах пахавання воінаў.

Удзень у парку імя Горкага адбудзецца мітынг, прысвечаны гэтай даце. Кацярына ШЫМАНСКАЯ, БЕЛТА.

ФУТБОЛ. ЧЭМПІАНАТ ЕЎРОПЫ

АНГЛІЧАНЕ РАЗЫГРАЛІСЯ

На чэмпіянаце Еўропы па футболе прыйшла пара чвэрцьфіналаў. Учора позна ўвечары вызначыліся апошнія чатыры ішчасліўцы, аб якіх мы паведамім у наступным нумары. А напярэдадні столькі ж пучэвак было разыграны ў дзвюх групах — «А» і «В».

Нечакана для ўсіх выбылі з далейшай барацьбы балгары, якія прайгралі французам з лікам 1:3. Другой камандай у групе «В» сталі іспанцы, не без цяжкасцей выйграўшы (2:1) у румынаў. Фіяска пацярпелі галандцы. На галоўным стадыёне Англіі Уэмблі пры 80 тысячых белельшчыкаў яны прайгралі з разгромным лікам 1:4 гаспадарам — англічанам. Аднак гэтае паражэнне ўсё ж пакінула зборную Галандыі ў ліку прэтэндэнтаў на медаль першынства, паколькі іх канкурэнтам — камандае Шатландыі — не хапіла аднаго мяча да запаветнай васьмёркі. Шатландцы выйгралі ў зборнай Швейцарыі 1:0, але гэтага аказалася малавата.

Турнірная табліца пасля папярэдніх гульняў

	Група «А»				
	Г	В	Н	П	М
1. Англія	3	2	1	0	7-2
2. Галандыя	3	1	1	1	3-4
3. Шатландыя	3	1	1	1	1-2
4. Швейцарыя	3	0	1	2	1-4

	Група «В»				
	Г	В	Н	П	М
1. Францыя	3	2	1	0	5-2
2. Іспанія	3	1	2	0	4-3
3. Балгарыя	3	1	1	1	3-4
4. Румынія	3	0	0	3	1-4

У першых дзвюх чвэрцьфінальных гульнях сустрэкаюцца: 22 чэрвеня: Англія—Іспанія, Францыя—Галандыя.

СЁННЯ

МЕСЯЦ

Маладзік 16 чэрвеня.

ІМЯНІНЫ

Пр. Феадота, Калерыі (Валерыі), Марыі
К. Бэнігны, Богны

НАДВОР'Е

Сёння ўдзень па рэспубліцы захаваецца пераменная, воблачнасць, месцамі пройдуць короткачасовыя дажджы. Тэмпература паветра ў Віцебску — 16—18, Мінску, Магілёве — 17—19, Гродне — 18—20, Брэсце, Гомелі — 19—21 градус.

У наступныя дзве сутак воблачна з праясненнямі, у заходніх раёнах пройдуць короткачасовыя дажджы, месцамі навальніцы. Тэмпература ўначы — 8—13, удзень — 18—23; 22-га па паўднёва-ўсходняй палавіне рэспублікі — 24—29 градусаў цяпла.

Медыцынскі прагноз надвор'я на 20 чэрвеня

Надвор'е будзе вызначацца перыферыяй цыклону, што прывядзе да росту атмасфернага ціску (на 5—7 мб) і ўтрымання кіслароду ў паветры. У такіх умовах магчыма пагаршэнне самаадчування ў метаазалежных хворых з захворваннем на стэнакардыю і гіпертанію.

У мэтах прафілактыкі рэкамендуецца захоўваць ашчадлівы рэжым, рабіць самамасаж шыіна-плечавога пояса і цяпляня гідрапрацэдур, больш строга прымаць лекавыя прэпараты, прызначаныя ўрачом, заапакаляльныя сродкі.

Антаніна КАРОЗА,
навуковы супрацоўнік БелНДІ кардыялогіі.

Каментарый да артыкула «Страсці вакол страсцей»

На наш погляд, аўтарскі калектыў у складзе кампазітара А. Мдзівані, аўтара лібрэта і харэографа В. Елізар'ева і сцэнографа В. Акунёва стварыў выдатны высокамастацкі твор. Паказ балета «Страсці» на сцэне беларускага тэатра і яго высокая грамадская ацэнка з'явіліся істотным духоўным дасягненнем у беларускім мастацтве. Пасля прэм'еры балета і пры непасрэдным удзеле аўтарскага калектыву быў зроблены відэазапіс спектакля, які і адаслаў у міжнароднае журы спецыяльнай камісіі ЮНЕСКА. Відэазапіс быў зроблены ў аматарскім фармаце, што не дазваляе выкарыстоўваць яго з камерцыйнымі мэтамі. Прыз Міжнароднай асацыяцыі дзячаў харэаграфіі «Бэнуа дэ ля данс» (пры ЮНЕСКА) быў прысуджаны В. Елізар'еву за лепшую харэаграфію ў сусветным балетным мастацтве 1995—1996 гг. Прыз прысуджваўся на пяці намінацыях: харэографу, кампазітару, выканаўцам, мастаку-сцэнографу, мастаку па святлу.

Прыз за лепшую музыку да балета ў 1995—1996 гг. быў прысвоены гэтай жа камісій гарэскаму кампазітару Джорджу Куртасу за балет «Адсей» у пастановцы Гамбургскай Штатсопера.

Стваральнікі спектакля «Страсці» (кампазітар А. Мдзівані, аўтар лібрэта і харэографа В. Елізар'ев, сцэнограф В. Акунёў) зарэгістравалі сваё аўтарства вызначаным шляхам і атрымліваюць адпаведнае аўтарскае ўзнагароджанне; іх аўтарскія правы знаходзяцца пад аховай дзяржавы.

Інфармацыя, якая была накіравана Міністэрствам культуры Рэспублікі Беларусь у сродкі масавай інфармацыі і ўрадавыя інстанцыі, поўнасцю адлюстравала істотны ўклад усяго стваральнікаў балета, а таксама асабісты поспех на прэстыжным Міжнародным конкурсе В. Елізар'ева. А. Мдзівані аб выніках конкурсу быў своечасова праінфармаваны.

Высока ацэньваючы якасць музыкі А. Мдзівані і ў адпаведнасць з рашэннем мастацкага савета

беларускага балета, 4 чэрвеня 1996 года Экспертная камісія Міністэрства культуры Рэспублікі Беларусь вырашыла пытанне аб максімальнай ацэнка музыкі балета А. Мдзівані «Страсці» з 50-працэнтным павышэннем стаўкі, прадугледжанай палажэннем аб ацэнка аўтарскіх узнагароджаных.

Кампазітар А. Мдзівані працаваў з членамі аўтарскага калектыву ў поўным узаемаадуменні і асабіста перадаў клавір і партытуру тэатру для пастановкі спектакля. Па афішах і ва ўсёй рэкламнай прадукцыі балета аўтарства кампазітара А. Мдзівані ўказваецца ў поўнай адпаведнасці з яго пажаданнямі.

На наш погляд, ніякай падставы для канфлікту не існуе і выказваем упэўненасць, што недалучэнасці, якія ўзніклі, будуць вырашаны.

А. КІРЫЕНКА,
начальнік аддзела музычных устаноў і цыркаў Міністэрства культуры.

ТУТ АДВЕЧНАЮ ПЕСНЯЮ УСЛАВІЎ ДНЯПРО ЗЕМЛЯРОБАЎ, МАЙСТРОЎ, ВАЯРОЎ

«...Ён любіў гэтую павязь з усімі
з усімі. З усімі вякамі і ўсімі людзьмі,
што былі, ёсць і будуць на зямлі...»
У. КАРАТКЕВІЧ. «Барвяны шчыт».



Герб Копысі — чорны заяц
на зялёным полі быў зацверджаны
больш за дзвесце гадоў таму.



Тут, на пакручастых дніпроўскіх берагах, неаднойчы праходзілі рубяжы абароны нашай зямлі.

БЫЛІ СТАГОДДЗІ, што, нібы аблогі над роўняддзю ракі, ляцелі, паганяемыя вятрамі. Былі вятры-ўраганы, якія неслі гісторыю, уносілі ў нябыт падзеі, імёны, справы. На крутым беразе Дняпра красавалася пасёлішча, якое старажытныя пісьмовыя крыніцы ўпаміналі яшчэ ў 1059 годзе. Копысь па сённяшніх маштабах — невялічкі пасёлак, але гісторыя яго вартая вялікай старонкі ў кнізе Бацькаўшчыны.

Калісьці па загаду Пятра I тут быў створаны абаронны рубж. Вядома, была гэтая мясціна і ў Віцебскім ваяводстве Вялікага княства Літоўскага. Магдэбургскім правам была засведчана годнасць жыхароў: на гандлёвай плошчы непадалёку ад Капыскага замка стаялі восемдзесят крамаў. У Айчынную вайну 1812 года ў ваколіцах дзейнічаў партызанскі атрад Дзяніса Давыдава, праз Копысь армія фельдмаршала Кутузава гнала адступаючых французцаў.

А якія майстры жылі ў Копысі! Вырабленай імі шматколернаю паліваею кафляю аздабляліся палацы і храмы ў многіх краінах Еўропы. Два стагоддзі таму тут працавалі каля 20 заводаў...

Справы майстроў і ваяроў застаюцца ў гісторыі назаўжды, як застаецца ў свядомасці народа ўзнёслая паэтыка, дадзеная адвечнай прыгажосцю роднай зямлі. Варта паслухаць, як спяваюць тут сёння сівенькія бабулькі, як ладзіць карагоды моладзь, варта ўбачыць, як нараджаецца на ганчарным крузе гліняны кубачак ці збаночак, аздаблены хвалістымі цёмнымі паяскамі, налёпкамі, зашчыпамі...

Шкада, але сёння гуляюць вятры ў апусцелых памяшканнях мясцовай вытворчасці — былога цэха Аршанскага камбіната сілікатных вырабаў. Былыя майстры знайшлі іншую працу — яе, як і паўсюдна, атрымаць сёння нялёгка. На беразе Дняпра, адкуль адыходзіць маленькі паром, вяскоўцы казалі, што няпроста цяпер і хлебаробам, і жывёлаводам. Сам жа гаспадар парома — Віктар Васільевіч Драздоў у прыклад прывёў сваю зарплату — 195 тысяч «зайцоў»: па сучасных маштабах яе хоціць на пяць-



Не забылі вяскоўцы песні сваіх продкаў.



У кожнай хаце вы ўбачыце гліняны посуд,
зроблены мясцовымі майстрамі.



Непрывабны выгляд у закінутага цэха.

шэсць абедаў у звычайнай сталойцы.

А яшчэ распавядалі людзі, што ад закінутай каплічкі паблізу знямелага цэха залежыць уся будучыня і вытворчасці, і пасёлка. Кажуць, што існуе пагалоска, нібы да таго часу будзе ладзіцца справа ў майстроў, пакуль будзе ўзнісіцца да нябёс малітва ў старэнькай капліцы. Маўляў, адродзяць капліцу — адродзяць жыццё ў Копысі.

Напэўна, ніколі тут (дарэчы — паўсюдна, дзе жыве чалавек) жыццё не было абсалютна бязвольным ці зусім гаротным. Чалавек заўжды жыве ў няспынным спалучэнні светлага і цёмнага, жыве і спадзяецца на лепшае. Магчыма, з дапамогай дзяржавы ці новых айчынных прадпрыемстваў зноў запрацуе мясцовы цэх, зноў засвеціцца вокны крамаў, паўстануць прыгожыя дамы. Напэўна, адзін з самых лепшых пабудуюць для музея. Хіба ж няма чым ганарыцца Копысі?

Яўген ПЯСЕЦКІ.
(Фота аўтара.)

Пасёлак Копысь Аршанскага раёна.



У хаце Аляксандры Данілаўны Цярэшчанка захавалася печка, складзеная ў 1925 годзе. Ад падлогі да столі яна аздаблена прыгожай кафляю тагачаснай мясцовай вытворчасці. За унікальную печку, адзіную ў Копысі, гаспадыні неаднойчы прапаноўвалі вялікія грошы. Але тая не спакусілася, захавала для ўнукаў сямейную рэліквію.



Такую кафлю выраблялі
некалі ў Копысі.

Сяргей ПОСАХАЎ:

«УСЯ ДЗЕЙНАСЦЬ БНФ ЦЯПЕР НАКІРАВАНА НА САТАНІЗАЦЫЮ ГРАМАДСТВА»

3 памочнікам Прэзідэнта Беларусі Сяргеем Посахамым гутарыць карэспандэнт «Інтэрфакса» Вячаслаў Зяньковіч

— Сяргей Аляксеевіч! На працягу апошніх трох месяцаў у грамадска-палітычнай атмасферы рэспублікі пунее дух нейкай напружанасці. Рэзка актывізавалася сваёй дзейнасцю «правая» апазіцыя. Адзін за адным у Мінску прайшлі шматлікіх несанкцыянаваных уладамі мітынгі. Чаму гэта адбываецца?

— У нармальным дэмакратычным грамадстве, а беларускае грамадства я да такіх адношу, барацьба за ўладу паміж рознымі палітычнымі групамі — з'ява натуральная. Пытанне ў тым, у якой форме адбываецца гэты працэс? Калі на аснове закона, маралі і гонару, шляхам прапанавання канкрэтных палітычных і эканамічных праграм, якія, у канчатковым выніку, праходзяць абавязковую працэдuru ўсенароднага галасавання, — добра.

Менавіта такім шляхам — законным і дэмакратычным — прыйшоў да ўлады першы Прэзідэнт Беларусі А. Лукашэнка. Ён выставіў сваю перадавыбарную праграму, якую, у адозначенне ад праграм іншых кандыдатаў у прэзідэнты, падтрымала абсалютная большасць насельніцтва рэспублікі. Стаўшы кіраўніком дзяржавы, Аляксандр Рыгоравіч дакладна праводзіць палітыку, зыходзячы з асноўных палажэнняў сваёй праграмы: курс на інтэграцыю з Расіяй і іншымі рэспублікамі былога СССР, на барацьбу з карупцыяй, на спыненне крмінальнай «прыхватысцэ».

Праварадыкальная апазіцыя, якую ўзначальвае Беларускі народны фронт (БНФ), пасля абсалютнага паражэння на нядаўнім парламенцкіх выбарах (у ходзе выбараў ні адзін з прадстаўнікоў БНФ не быў выбраны ў Вярхоўны Савет, — «Ф») замест таго, каб «легчы на дно», разабрацца ў дапушчальных памылках, прааналізаваць свой палітычны курс на прадмет яго разважнасці і адпаведнасці жыццёвым рэаліям, пачынае мятаніравацца спрабаваць дэстабілізаваць сітуацыю ў Беларусі. Лідэр БНФ З. Пазняк, які пасляўся ў Польшчы, раптам стаў папракаць Прэзідэнта А. Лукашэнку ў тым, што той чамусьці рэалізоўвае не яго, З. Пазняка, праграму, а сваю ўласную! Абсурд! Справа ўжо дайшла да таго, што гэтымі днямі ў адным са сваіх інтэрв'ю З. Пазняк заявіў аб магчымасці «ўзброенай барацьбы з рэжымам А. Лукашэнкі».

З. Пазняк, разам з іншымі кандыдатамі ў прэзідэнты Беларусі, меў магчымасць стаць на чале дзяржавы, і як усе прэтэндэнты на гэтую пасаду, у свой час вынес на суд народа сваю праграму. Народ яе не падтрымаў. Прайграўшы на выбарах, лідэр БНФ выбраў новую палітыку для рэалізацыі свайго плана захопу ўлады ў рэспубліцы. Сутнасць яе заключаецца ў дэстабілізацыі абстаноўкі ў грамадстве шляхам правядзення «акцыі запалохвання» — мітынгаў і дэманстрацый, заяў аб верагоднасці ўзброенай барацьбы з «рэжымам А. Лукашэнкі».

Наогул, дзейнасць апазіцыйнай ідэалагічнай машыны вельмі здзіўляе. Чога варта толькі публікацыя ў адной з апазіцыйных газет, сэнс якой зводзіцца да таго, што тэарыст, які заклікаў групу дзяцей, быў марна забіты «рэжымам А.

Лукашэнка». Крыважэрным паказваецца не бандыт, які прынес у дзіцячы сад чамадан з магутнай бомбай, а работнікі міліцыі, што выраставалі малышоў, атаясамліваюцца ў артыкуле з нейкім «крыважэрным рэжымам»! Праз такія публікацыі ясна і дакладна адсочваецца імкненне нагнаць на грамадстве абстаноўку, ствараць істэрыю страху перад нейкімі гвалтоўнымі дзеяннямі.

З няменшай стараннасцю ідэалагі БНФ спрабуюць стварыць нездаровы асяцяж вакол дасягнутых 2 красавіка ў Маскве прэзідэнтам Беларусі і Расіі інтэграцыйных пагадненняў. У друку апублікаваны Дагавор аб беларуска-расійскім Супольніцтве. Кіраўнікамі абедзвюх краін дзесяткі разоў сказана, што стварэнне супольніцтва не цягне за сабой страпу Беларусію свайго суверенітэту. Тым не менш, Народны фронт арганізуе несанкцыянаваныя мітынгі пад лозунгамі абароны незалежнасці рэспублікі.

Прэзідэнт Беларусі неаднаразова ў сваіх публічных выступленнях падкрэсліваў: нягледзячы на стварэнне беларуска-расійскага супольніцтва дзяржаў, беларускія ваеннаслужачыя не будуць накіроўвацца для ўдзелу ў баявых дзеяннях за межамі свайго рэспублікі, у тым ліку і ў «гарачыя кропкі», якой цяпер з'яўляецца Чачня. Адрэзка ваеннага кантынгенту Беларусі за мяжу магчыма, згодна з Канстытуцыяй, выключна з санкцыі Вярхоўнага Савета. Тым не менш, актывісты БНФ не ставяцца спекуляваць «чачэнскай» тэмай у ходзе арганізаваных ім мітынгаў, запалохваючы моладзь перспектывамі скласці галовы на Каўказе.

— У апошнія паўтара года ў рэспубліцы назіралася значнае зніжэнне мітынгавай актывнасці. Для многіх стала нечаканасцю, што ў арганізаваных БНФ мітынгх прыме ўдзел такая вялікая колькасць людзей. Яўна на мітынгі некалькіх тысяч чалавек здзіўляе! Чым вы гэта растлумачыце?

— Вы маеце рацыю, актывнасць людзей была даволі вялікая. Сапраўды, нельга сказаць, што абсалютна ўсе ўдзельнікі мітынгаў з'яўляюцца палітычнымі авантюрыстамі. Гэта было б няправільна.

Многія заўважылі, што значную частку ўдзельнікаў дэманстрацый і мітынгаў складала моладзь. Яны проста паддаліся мятаніраванню ідэалагічнай апрацоўцы БНФ. Вельмі вялікую ролю ў гэтым працэсе адыгрываюць выкладчыкі навучальных устаноў, каледжаў, тэхнікумаў. Студэнты адной ВУЗ расказвалі мне, як іх выкладчык на вучэбнай дошцы малюваў схемы-паралелі паміж дзяржаўнымі сістэмамі гітлераўскай Германіі і цяперашняй Беларусі. Гэта ж чыстай вады духоўнае і маральнае разбэшчванне моладзі. Гэта антыпатрыятычнае выхаванне, выхаванне нянавісці да нашай дзяржавы!

Выкладчыкі ВУЗ, якія заклікаюць сваіх студэнтаў удзельнічаць, каб дагледзіць ідэалагам БНФ, у незаконных дэманстрацыях, забываюць урокі гісторыі. Расійская інтэлігенцыя, якая заклікала ў 1905 годзе да звяржэння самадзяр-

жаў, у хуткім часе аказалася ў турмах. У канцлагерах аказаліся германскія сацыял-дэмакраты, якія падтрымалі ў свой час Гітлера.

Нядаўна прысутнічаў на адным з канцэртаў, арганізаваным спецыяльна для студэнтаў. Там рэпертуар быў падобны так, каб прынізіць існуючую ўладу. Я быў вымушаны пакінуць гэты канцэрт...

Такім чынам, увесё комплекс ажыццяўляемых БНФ мераў, уся яго дзейнасць цяпер накіравана на сатанізацыю грамадства. Галоўны прынцып правых радыкалаў: чым горш у краіне — тым лепш для іх.

Трэба папракнуць і ўладу. Прынамсі, за яе мяккасць у адносінах да дзейнасці праваарадыкальных экстрэмістаў. Асабліва за тое, што ўлада дапусціла ўдзел у адным з мітынгаў групы ўкраінскіх нацыяналістаў з забароненай на самой Украіне арганізацыі УНА-УНСО. Актывісты гэтай арганізацыі распаўсюджваюць у маладзёжным асяроддзі Мінска лістоўкі з рэцэптамі вырабу ў хатніх умовах гаручай сумесі тыпу напалму, а таксама інструкцыі, як падпальваць машыны і людзей, які знікнуць пасля гэтага ў натоўпе, каб не быць схопленымі АМОНам.

Асобна адзначу: распаўсюджванне такіх лістовак і арганізаваныя УНА-УНСО масавыя беспарадкі ў Мінску выклікалі вялікае абурэнне народа. У Адміністрацыю Прэзідэнта паступае ў сувязі з гэтым вялікая колькасць пісем.

Тыя, хто цяпер выхваляецца тым, што ўдалося адурманіць некаторую частку грамадзян і вывесці людзей на вуліцы, павінны быць гатовы: у адказ на гэта ў дзесяткі раз больш людзей выйдзе на дэманстрацыі пратэсту супраць дзейнасці адкрыта фашысцкіх арганізацый.

Пакідаць нацыянал-радыкалаў на вуліцы сам-насам з работнікамі праваахоўных органаў раўнасільна распальванню вогнішча пад уласным домам. Бо экстрэмісты свядома ідуць на масавыя беспарадкі, імкнучыся тым самым стварыць атмасферу страху і насілля. Задача процістаяння праявам нацыянал-радыкалізму, — гэта не столькі задача праваахоўных органаў, колькі мета ўсяго грамадства.

Ужо цяпер паступаюць прапановы стварыць грамадскі камітэт, які б каардынаваў дзейнасць грамадскіх арганізацый, каб перашкодзіць «экспарту насілля».

Беларусь заўсёды ганарылася сваім спакойным, памірковым, максім па характару народам. У нас ніколі не здаралася праяў бытавога нацыяналізму. Але тыя, хто падкормлівае БНФ, разважылі так: калі ў Беларусі свайго нацыяналізму няма — значыць, яго трэба адкуль-небудзь завезці. Дарэчы, многі чытаў, што значную частку паліцаў у час Вялікай Айчыннай вайны на тэрыторыі Беларусі немцы прывозілі з іншых рэспублік.

Паслядоўнікі арганізацый, якія павялілі пад кіраўніцтвам і апекай гітлераўскіх акупантаў, — цяперашнія нацыянал-радыкалы ў святлы для кожнага жыхара рэспублікі дзень — 22 чэрвеня, плануюць наладзіць чарговую дэманстрацыю. Лічу проста святататствам дабівацца сваіх палітычных мэтаў, як кажуць, «на святых мошчах», спекулюючы то на чарнобыльскай бя-

дзе, то цяпер на чарговай гадавіне пачатку Вялікай Айчыннай вайны.

Прызнаюся, мяне здзіўляе пазіцыя лідэраў шэрага рэспубліканскіх палітычных партый і рухаў, якія не спяшаюцца выказаць сваю думку адносна падзей у беларускай сталіцы... Паколькі задача процістаяння радыкалізму і беззаконнасці — задача ўсяго грамадства, то ў гэтай сувязі адказнасць палітычных лідэраў вельмі высокая.

— Назіраецца супярэчнасць: радыкалы, лібералы, кансерватары і іншыя выходзяць на несанкцыянаваныя мітынгі, патрабуючы няўхільнага захавання заканадаўства і хуткай пабудовы прававой дзяржавы. У сувязі з гэтым наколькі апраўданы «мяккія» адносіны ўладаў да незахавання перш за ўсё самімі дэманстрантамі ўстаноўленых нормаў і правілаў?

— Як я ўжо адзначыў, было б няправільна пакідаць работнікаў праваахоўных органаў сам-на сам з экстрэмістамі. Вырашэнне палітычных праблем не ўваходзіць у функцыі міліцыі. Для вырашэння палітычных праблем павінны быць уведзены ў дзеянне палітычныя механізмы. На практыцы гэта павінны быць у тым ліку і публічныя сустрэчы, дыялогі, пошук кампрамісаў паміж лідэрамі арганізацый, якія з'яўляюцца палітычнымі антыподамі.

Найўна было б лічыць, што, раззагнаўшы міліцэйскімі дубінкамі дэманстрацыю БНФ, можна вырашыць усе праблемы. Бо ім гэта толькі і трэба, каб пасля шляхам ідэалагічных спекуляцый нажыць сабе палітычны капітал.

Зусім адважана, што БНФ пачаў ашалелую барацьбу за ўладу. Пры гэтым гэта барацьба інспіруецца, у тым ліку апазіцыйнымі сіламі, з сумесных дзяржаў. Самы нязначны крок Беларусі, накіраваны на інтэграцыю з Расіяй і іншымі рэспублікамі былога СССР, выклікае каласальнае непрыманне. Толькі калі гутарыць асабіста з прадстаўнікамі замежжа, яны пачынаюць разумець, што інтэграцыя ў асноўным накіравана на абарону прыватных інтарэсаў грамадзян: парадку абмену кватэр, атрымання адукацыі, лячэння. Што ў гэтым дрэннага?

Прымяняць якія-небудзь вельмі жорсткія меры да адурманеных ідэалагічнымі БНФ людзей, якія прыйшлі на мітынг БНФ, на мой погляд, не трэба. Трэба, да таго ж, прызнаць, што значную, калі нават не асноўную частку ўдзельнікаў дэманстрацый складаюць проста незадаволены ўзроўнем жыцця людзі, якія спрабуюць разабрацца ў прычынах пагаршэння ўмоў жыцця і шчыра жадаюць знайсці выйсце са становішча.

Экстрэмізм па сваёй прыродзе чужы беларускаму менталітэту. Гэта з'ява ніколі не прыжывалася на беларускай зямлі. Яна прывозіцца з-за межай.

Здзіўляе пасіўнасць нашых знешнепалітычных структур, якія не праўляюць належнай актывнасці ў растлумачэнні суветнай грамадскай сапраўднага становішча спраў у Беларусі. Трэба, каб замежная аўдыторыя чэрпала інфармацыю аб рэспубліцы не з перадруковак малатыражных апазіцыйных газет, а з праўдзых крыніц.

ВЯРТАЮЧЫСЯ ДА НАДРУКАВАНАГА

ЦІ ЧЫТАЮЦЬ ДЭПУТАТЫ СВАЕ ЗАКОНЫ? ДАКЛАДНЕЙ — ЦІ ЧЫТАЮЦЬ УСЕ ДЭПУТАТЫ?

12 чэрвеня ў нашай газеце была надрукавана заява народнага дэпутата ВС Валерыя Шчукіна, у якой ён не згодзен з адным з рашэнняў Вярхоўнага Савета.

Вядома, гэта справа самага дэпутата — пагаджацца яму з усім, што праходзіць праз ВС, ці не. І права аспрэчваць любое рашэнне, у тым ліку і ў сродках масавай інфармацыі. У тым ліку і зыходзячы са сваёй канкрэтнай пазіцыі. Карацей, дэпутат павінен адрабляць свой хлеб. Але не павінен пры гэтым, мякка кажучы, воляна абыходзіцца з фактам. Тым больш як дэпутат... У сваёй заяве, пачаўшы з нягоды, як сказана, з адным з рашэнняў ВС (цалкам магчыма, што В. Шчукін і мае ў гэтым выпадку рацыю), а заадно «прасейваючы» і іншыя аспекты закантаворчай дзейнасці ВС, ён ужо ў другім выпадку даводзіць: «Так, заканадаўча павышаны падходны падатак з рабочых і за кошт гэтага зменшаны падатак з прадпрыемстваў і камерсантаў...»

Больш можна толькі меркаваць, што канкрэтна меў на ўвазе В. Шчукін. Ён не называе дакладны заканадаўчы акт і не расшыфровуе, каго ён падводзіць пад катэгорыю прадпрыемстваў і камерсантаў (як падаткаплацельшчыкаў, менавіта з нагоды чаго і патрабуюцца дакладныя вызначэнні), але варта меркаваць, што гэты заканадаўчы акт — Закон аб падходным падатку з грамадзян, а пад прадпрыемствамі трэба разумець прадпрыемствы без утварэння юрыдычнай асобы (дарэчы, так схільны меркаваць і ў Камісіі па бюджэту, падатках, банках і фінансах, у якую далася звернуцца па растлумачэнні). Дык вось, згодна з гэтым законам, прадпры-

емствы без утварэння юрыдычнай асобы плацяць (і раней плацілі) па тых жа стаўках, па якіх плацяць і «рабочыя» («рабочыя» — па вызначэнню В. Шчукіна, а па вызначэнню закона — «грамадзяне», бо, сапраўды, плацім жа падходны падатак усе). А калі і ёсць якія адрозненні, дык яны датычаць зусім іншага. Напрыклад, у прадпрыемстваў для канчатковага разліку па падатках за аснову бярыцца сума гадавога даходу... Гэтыя адрозненні ідуць ад спецыфікі прадпрыемстваў дзейнасці, канкрэтныя ж сумы падходнага падатку з канкрэтных, аднолькавых сум даходаў, варта яшчэ раз падкрэсліць, у «прадпрыемстваў» і «грамадзян» — аднолькавыя.

Так тлумачыць закон. А, між тым, «прадпрыемствы і камерсантаў», да якіх нада ўжо нераўнадушная асобная частка нашага грамадства, ні за што ні пра што атрымалі чарговую публічную пстрычку. Незаслужаную.

Дарэчы, нельга абйсці тут і наступнае сцвярдэнне дэпутата В. Шчукіна, якое выказана ім ужо ў сувязі з прыняццем Закона аб банкруцтве. Вядома ж, «нядобрага» закона... На думку В. Шчукіна... Дык вось, згодна з ім, г. зн. законам, даводзіць дэпутат, «напрыклад, Мінскі аўтазавод у любы момант можа быць аб'яўлены банкрутам і перададзены кіраўніку з ФРГ ад «Мерседэса», якому канкурэнт МАЗ зусім не патрэбны...»

На вялікі жаль, зусім не канкурэнт МАЗ. А няблага было б, для ўсіх нас, каб стаў канкурэнтам, каб нехта адажыўся і ўклаў дзеля гэтага сродкі. Няхай нават і «Мерседэс».

Іван БАРАНОЎСКІ.

РОЗГАЛАС

БУДЗЕ ў МІНСКУ НОВЫ ВАКЗАЛ

Кабінет Міністраў выдзеліў Беларускай чыгунцы субсідыі на прадаўжэнне будаўніцтва комплексу на Прывакзальнай плошчы ў Мінску. З'явілася ўпэўненасць у тым, што ўрад рэспублікі з гэтага часу будзе сур'ёзна ставіцца да іх праблем. Тым больш, што цяжкасцей у гэтай транспартнай галіне няма. Толькі ў першым квартале затраты на тэхнічнае абслугоўванне і капітальны рамонт рухомага саставу склалі 70,7 мільярда рублёў. Востра стаіць і праблема з абнаўленнем вельмі зношаных цягавозаў і вагонаў. Так, 95 цягавозаў пасажырскіх цягавозаў ТЭП-60 патрабуюць замены. 7 з наяўных 11 цягавозаў 2ТЭП-60 адпрацавалі сваё, як і 51 дызель-поезд са ста.

Таццяна СМІРНОВА, БЕЛТА.

НА АБОРОНУ ПРАВОЎ СПАЖЫЎЦОЎ СТАЛА ДЗЯРЖАВА

На мінулым тыдні адбылася калегія Кабінета Міністраў Рэспублікі Беларусь, на якой была разгледжана і атрымала адабрэнне канцэпцыя дзяржаўнай палітыкі па абароне правоў спажывцоў у Беларусі.

На калегіі таксама быў прыняты план першачарговых мераў на 1996—1997 гады па стварэнню ў рэспубліцы сістэмы дзяржаўнай абароны правоў спажывцоў. Прынцып гэтага дакументаў, на думку спецыялістаў, дазволіць рэальна прыступіць да стварэння даўно неабходнай сістэмы. Праграма будзе рэалізоўвацца па трох накірунках: стварэнне адэкватнай жыццёвай сітуацыі нарматыўна-прававой базы па абароне правоў спажывцоў; развіццё ў ўзроўню раёна, горада, гарадскога пасёлка структуры

па абароне правоў спажывцоў; стварэнне сістэмы інфармавання і асветы насельніцтва па пытаннях прававой абароны спажывцоў.

Стварэнне такой сістэмы дазволіць насельніцтву атрымаць рэальную абарону сваіх правоў на рынку тавараў і паслуг за кошт інфармавання аб якасці і спажывецкіх уласцівасцях тавараў, кансультацыі пры іх выбарах, а таксама эканамічную абарону пры набыцці няякасных тавараў.

Сяргей ПРОТАС.

У ТРОХ ПРАЦЭНТАХ З'ЯВІЎСЯ МАЛЕНЬКІ «ХВОСЦІК»

У Дзяржаўнай службе занятасці насельніцтва карэспандэнту БЕЛТА прадставілі самыя апошнія даныя па беспрацоўю. На 1 чэрвеня гэты непрыемны статус мелі 175,099 нашых суграмадзян. Больш за ўсё тых, хто мае патрэбу ў працаўладкаванні, у Мінскай і Гомельскай абласцях — 32,539 і 30,543 чалавекі, менш за ўсё — 17,541 — у Мінску. Даламогу па беспрацоўю з гэтай колькасцю атрымліваюць толькі 88,887 чалавек — у маі на гэтыя мэты дзяржава выдзеліла каля 13 мільярдаў рублёў.

Па-ранейшаму мала прапануецца рабочых месцаў для тых, хто жадае атрымаць іх. На 1 чэрвеня афіцыйная патрэбнасць у кадрах па рэспубліцы склала 15,741 чалавек, з агульнай колькасцю вакансій 11,920 — для рабочых.

Што датычыць магчымасці працаўладкавацца, то даныя па гэтай раздзелу такі: з пачатку года набылі жаданы «прычал» 39,693 чалавекі, накіравана на перападрыхтоўку ў адпаведнасці з патрабаваннямі рынку працы — 9,768.

3,015 працэнта — такі на 1 чэрвеня агульны ўзровень беспрацоўя ў Беларусі.

Таццяна СМІРНОВА, БЕЛТА.

Апачалася гэта гісторыя два гады назад. Тады фабрыку скаланула здарэнне, якое мела месца ў раскройным цэху. Дакладней, нават не здарэнне (на першы погляд самае звычайнае), а тыя наступствы, што яно мела.

У чэрвені 1994 года Навагрудская швейная фабрыка апынулася перад праблемай поўнай адсутнасці сыравіны. Існавала нават меркаванне спыніць работу прадпрыемства. Тады і паступіла прапанова адной з камерцыйных структур на пашуў сукенак з імпортнай тканіны для замежнага заказчыка. Справа выгадная. Ніхто не збіраўся адмаўляцца. Умовы абгаварылі, заказ прынялі, прыступілі да яго выканання. І тут адбыўся канфлікт. У спробе крадзяжу імпортнай тканіны абвінавачалі ажно пяць чалавек з раскройнага цэха.

Нездарма народная мудрасць сцвярджае: «Не злоўлены — не злодзеі». Ды на фабрыцы падзеі разгортваліся ў іншым кірунку. Хаця з пяці чалавек за руку ніхто не быў схоплены, аднак усім прапанавалі адно: пішыце заявы аб звальненні па ўласнаму жаданню. Інакш будзе горш...

Галоўны інжынер Аліна Бахар, якой давялося на той час выконваць абавязкі дырэктара, пасля скажа:

— Былі ўсе падставы для іх звальнення, бо існавала спроба крадзяжу. Мы яе спынілі, але вось гэты факт даказваць не сталі: пашкадавалі людзей.

Адна з пацярпеўшых, Тамара Емяляныч, са слязамі на вачах абвясціла словы Аліны Іванавы:

— Хто б нас пашкадаваў? Усё пачалося з таго, што мы не выканалі вуснага загаду начальніка цэха А. Званько зменшыць прыпускі на швы ў сукенках. Калі і хацеў хто ўкрасці, то не тыя, на каго сёння ўказваюць. Мы ведалі: заказчык замежны і хутка разбярэцца, прад'явіць прэтэнзіі, якія абвернуцца аднымі непрыемнасцямі. Восі і не выканалі ўказання. Пасля стала яшчэ горш. Заявы на звальненне пісалі пад ціскам адміністрацыі. Можна сказаць, у стане афекту.

Трое з пацярпеўшых змірыліся з лёсам. А вось кантралёр насіла тканіны Т. Емяляныч і майстар Г. Яцук (дарчы, ветэраны вытворчасці) накіраваліся з заявай у народны суд.

Пакуль адміністрацыя выказвала абурэнне такім, на яе думку, «нахабным учынкам», народны суд, узважыўшы ўсе «за» і «супраць», прыняў адназначнае рашэнне: заявы Г. Яцук і Т. Емяляныч з просьбай аб іх звальненні не былі «добрахотным волевыказаннем»; а пісаліся пад ціскам адміністрацыі, таму няма ніякіх падстаў для аб-

вінавачання жанчын нават у спробе крадзяжу тканін. Таму іх неабходна аднавіць на ранейшых месцах работы.

Сваё высноў зрабіў і следчы Навагрудскага ГРАУС П. Азярэчка: «Справа па факту спробы выкрадання з раскройнага цэха тканіны спынена па прычыне недаказанасці ўдзелу ў злачынстве Г. Яцук і Т. Емяляныч».

Тагачасны дырэктар фабрыкі выканаў рашэнне суда, і жанчын аднавілі на ранейшых пасадах.

НЕ КІЕМ, ДЫК ПАЛКАЙ

УЖО ДВА ГАДЫ РАБОТНІЦА ФАБРЫКІ ЗМАГАЕЦЦА З АДМІНІСТРАЦЫЯЙ ПРАДПРЫЕМСТВА ЗА СВАЕ ПРАВЫ
Па словах навагрудскіх юрыстаў, такое ў іх практыцы здарылася ўпершыню. Супрацоўніца швейнай фабрыкі звярнулася з іскавай заявай у суд на адміністрацыю прадпрыемства з мэтай абараніць сваё гонар і годнасць, а таксама кампенсавать матэрыяльныя і маральныя страты.

Здавалася, засталася адно: забыцца пра канфлікт і не ўскладняць і так складанае жыццё. Але ж не! Фабрыку заліхаманіла з новай сілай. І не дзіва: калі ж такое было, каб кіраўніцтва пацярпела фіска і рабочыя вярнуліся на прадпрыемства?

А тут яшчэ юрыст, відаць, прыгадаўшы, што не дарэмна павінен грошы атрымліваць, уключыўся ў барацьбу за справядлівасць. Вядома ж, абараняючы інтарэсы адміністрацыі.

Але зноў паражэнне. Складзеная М. Давыдчыкам касацыйная скарга вярнулася з Гродна без жаданых вынікаў. У вобласці рашэнне Навагрудскага суда прызналі правільным і пакінулі яго ў сіле.

Думаецца, на фабрыцы супакоіліся? Не. У тэрміновым парадку па ініцыятыве адміністрацыі збіраецца агульны сход калектыву раскройнага цэха. Адкрытым галасаваннем сваім калегам — Г. Яцук і Т. Емяляныч — выказваюць недавер.

Паспрабаваў бы там нехта галасаваць па-іншаму. Хутка апынуўся б на месцы гэтых жанчын, — казалі многія.

Разам з тым частка работніц сцвярджала, што Т. Емяляныч не магла змірыцца, бо яе сагналі з «залатога гнязда». А крадзеж, маўляў, меў месца.

Узнікае натуральнае пытанне: чаму ж не казалі аб гэтым следству, суду? Відавочна, не вышэй за амбіцыі і крыўды.

Тым не менш, з'яўляецца загад дырэктара, у якім ёсць і такі пункт: «Начальнік аддзела кадраў Т. К. Мяркулава абавязана вырашыць пытанне аб адпаведнасці займаемай пасады майстра Г. Я. Яцук».

Што ж датычыць Т. Емяляныч, то яна ў

тэрмін да 20 снежня павінна была быць пераведзена з раскройнага цэха на іншае месца работы.

Пра гэта рашэнне жанчына ўжо даведлася, калі мела накіраванне ў бальніцу. Можна ўявіць, як яно «падмацавала» здароўе. Адным словам, непакорлівых неабходна было паставіць на месца. Дасягалася мэты не кіем, дык палкай.

У няслушнасці паводзінаў адміністрацыю пераконвала намеснік мікрапракурора А. Цямірава, з юрыстам фабрыкі размаўляў мікрапракурор А. Савасцюк. Не дапамагло. У Навагрудскі народны суд пайшла новая заява «Аб пераглядзе рашэння суда па грамадзянскаму іску па абставінах, якія адкрыліся зноў». Якія абставіны — незразумела.

Насуперак закону Т. Емяляныч перамясцілі на іншае месца работы, каб, відаць, там, ужо абпіраючыся на працоўнае заканадаўства, лягчэй расправіцца.

І тады жанчына сама зрабіла выбар. Месцам працы стала ... прахадная. Т. Емяляныч пачынала і заканчвала рабочы дзень там. З тыздзень жанчына ў прахадной сядзела на крэсле, але па чыймусьці загаду і тое знеслі. Т. Емяляныч ужо адстойвала рабочую змену, чакаючы рашэння камісіі па працоўных спрэчках, куды падала скарга...

І вось нядаўна, як і распавядалася ў пачатку артыкула, яна звярнулася ў суд з патрабаваннем да адміністрацыі кампенсавать матэрыяльныя і маральныя страты. Суд жа, разгледзеўшы такую, па словах суддзі, «незвычайную справу», у іску Т. Емяляныч адмовіў, спаслаўшыся на яго «неабгрунтаванасць». Жанчына звярнулася ў вышэйстаячую інстанцыю.

Многія ўжо на швейнай фабрыцы не працуюць (той жа дырэктар, начальнік аддзела кадраў, юрыст), а канфлікт заняўшы і відавочна, надоўга. Здаецца, калі б Т. Емяляныч змірылася, пайшла на адступную, усё пацыху забылася б. Галоўнае — нервы зберагла б. Але мо менавіта з-за такога кампраміснага падыходу і не ладзіцца шмат што ў нашым каралеўстве. Бо калі кожны будзе бараніць свой гонар, сваё чэснае імя з нагоды любой, нават, на першы погляд, незначнай абразы, улады розных рангаў да чалавека пачнуць ставіцца адпаведна. Галоўнае ў такой барацьбе за свае правы ведаць: ты не адзін. Цябе разумеюць, цябе падтрымаюць. Спадзяюся, гэта Т. Емяляныч адчуе.

Алена МІХНЕВІЧ,

г. Навагруд.

ЯК ЧАЛАВЕК ВЫРАШЫЎ НЕ ПАДМАНВАЦЬ ДЗЯРЖАВУ І ШТО З ГЭТАГА АТРЫМАЛАСЯ

У гродзенскі карпункт «Звязды» патэлефанаваў жыхар абласнога цэнтру Міхаіл Іванавіч Ш.

— Ці не пераблыталі нешта ў вашай газеце?

— Вы надрукавалі Указ Прэзідэнта Беларусі «Аб некаторых мерах па ўпарадкаванні дзейнасці суб'ектаў гаспадарання». У гэтым дакуменце гаворыцца, што «агульнарэспубліканскай рэгістрацыі падлягаюць новаствараемыя і дзеючыя суб'екты гаспадарання, прычым для новаствараемых суб'ектаў гаспадарання агульнарэспубліканская рэгістрацыя залічваецца ў якасці іх дзяржаўнай рэгістрацыі». Дык вось, я і ёсць той самы «новаствараемы суб'ект». Аднак, нягледзячы на прэзідэнцкі ўказ, у аддзеле транспарту гарвыканкома мне адмовілі ў выдачы ліцэнзіі. Я так і не зразумеў толкам, чаму. Можна, дапаможаце разабрацца?

...Міхаіл Іванавіч, як і тысячы іншых грамадзян нашай краіны, застаўся без працы на дзяржаўным прадпрыемстве. А карміць сям'ю і ёсць самому, вядома ж, трэба. Якім жа чынам рэалізаваць чалавеку гарантаванае яму Канстытуцыяй права на працу? Міхаіл Іванавіч палічыў, што адзіным яго выратавальнікам на сённяшні дзень можа стаць уласны аўтамабіль. Таму і пайшоў у гарвыканком па ліцэнзію на прыватнае возніцтва, каб не займацца гэтым падполна: «Я не хачу падманваць дзяржаву і мець канфлікт з падатковай інспекцыяй».

Аднак у выканкоме Міхаіл Іванавіч пачуў тое, з чым сутыкаюцца цяпер і іншыя патэнцыйныя суб'екты гаспадарання. Маўляў, з ліцэнзіяй нічога не атрымаецца, бо іх выдача прыпынена вядомай тэлеграмай Прэзідэнта, разасланай у органы ўлады ў лютым. Гэта рашэнне не адменена, у вышэйпамянёным указе пра ліцэнзіі не гаворыцца. А без ліцэнзіі нельга зарэгістраваць прыватнае прадпрыемства, каб на законных падставах аказваць транспартныя паслугі жыхарам і гасцям горада над Нёманам. Менавіта на гэта спаслаўся ў гутарцы з карэспандэнтам «Звязды» работнік гарвыканкома, да якога звяртаўся Міхаіл Іванавіч.

Тое ж самае паўтарыў і начальнік юрыдычнага аддзела Гродзенскага аблвыканкома Эдуард Раманоўскі. Паводле яго слоў, ужо былі звароты да прэм'ер-міністра краіны, каб ён перагаварыў з Прэзідэнтам адносна дазволу на выдачу ліцэнзіі на прыватна-прадпрыемальніцкую дзейнасць. Паколькі пры сённяшнім беспрацоўі не дазваляць гэта Міхаілу Іванавічу і тысячам іншых людзей, учарашні і пазаучарашні выбаршчыкаў проста абсурдна. Да таго ж, і бюджэт аказваецца толькі ў проигрышы, бо не атрымлівае грошай за «пуцёўку ў жыццё», дадзёную прыватнаму прадпрыемальніку, падаткі.

Э. Раманоўскі спадзяецца, што ў бліжэйшы час выдача ліцэнзіі будзе адноўлена. Аднак Міхаіл Іванавіч усё роўна не зможа ў поўнай адпаведнасці з законам заняцца прыватным возніцтвам. Паколькі, атрымаўшы ліцэнзію, трэба зарэгістраваць прыватным прадпрыемствам. Парадак жа дзяржаўнай рэгістрацыі суб'ектаў гаспадарання пакуль не вызначаны — вышэйпамянёным указам яго распрацоўка даручана Кабінету Міністраў.

— Ваш званок сёння, напэўна, ужо трыццаты, — гаворыць Э. Раманоўскі. — Тэлефануюць з розных інстанцый, прадпрыемстваў. Усіх хвалюе, якім будзе парадак рэгістрацыі і калі яна пачнецца. Пакуль цяжка адказаць нешта канкрэтнае.

Застаецца спадзявацца, што ўлады ўсё ж не прымусяць доўга чакаць Міхаіла Іванавіча і іншых грамадзян. Слоў няма, несумленнаму бізнесу павінна быць пастаўлена надзейная заслона. Для гэтага адпаведным органам трэба валодаць банкам даных аб тых, хто неаднойчы парушаў законы і каму, напэўна, больш даяраць нельга. Аднак, клапоцячыся аб парадку, навошта ставіць у безвыходнае становішча таго ж вадзіцеля, які хоча мець цывілізаваныя стасункі з дзяржавай, ды не можа? Навошта ствараць у нашым і без таго поўным канфліктаў жыццё новыя ачагі напружанасці?

— Калі сумленна працаваць нельга, — гаворыць на заканчэнне нашай гутаркі Міхаіл Іванавіч, — пойдзем іншым шляхам.

Ён не канкрэтызаваў, што мае на ўвазе, але, магчыма, чалавек збіраецца «таксаваць» без дазволу. Справа даволі рызыкоўная. І зусім верагодна, што парушальніка затрымаюць і аштрафуюць...

Барыс ПРАКОПЧЫК.

НЯВЫДУМАНЫЯ ГІСТОРЫІ БЕЛАРУСКАЙ ГЛЫБІНКІ

Вёска Мікіткі ў Мядзельскім раёне. Невялічкая крама, якая цяпер, як і ўсе, носіць гучную назву: «Тавары штодзённага попыту». За хлебам сабраліся вясковыя жанчыны. Сюды і пад'ехаў старшыня мясцовага калгаса «40 год Кастрычніка». Распытвае пра жыццё, пра самае неабходнае сёння на вёсцы.

— А ты чаго, Пятроўна, маўчыш, табе ж таксама дапамога патрэбна?

Тая, да каго звяртаюцца, сціпла чырванее. Але за яе ўжо знаходзіцца шмат хадайнікаў.

— І сапраўды. Самая што ні на ёсць калгасніца, хоць цяпер і пенсіянерка. Вяскоўна-на-супраць яе хаты трактар калгасны з гноём забуксаваў. Ну і вывернуў прычэп таго гною на зямлю, каб толькі выехаць. А яна, усе ў вёсцы ведаючы, той прычэп перанасіла кошыкам. І куды б вы думалі? На калгаснае поле...

ДЗЕ ПАСЕЯЛІ...

Сёлетняй вясной у калгасах і саўгасах крыху прыпомнілі мінулыя часы. Паступіла катэгарычнае распараджэнне: адсеецца да пэўнай даты і далажыць аб гэтым. Далажылі. Ранейшыя часы не зусім забыліся, часы, калі ўмелі дакладваць аб паспяховым завяршэнні. Але сяба, у прыватнасці на Віцебшчыне, не завяршылася з прыходам той, строга прызначанай даты.

А тут дажджы... Адным словам, нялёгка сёлета даводзіцца з яравымі.

І вось у гаспадарку прывідае правяраючы, наглуха адарваны ад сапраўдных праблем вёскі. Цікавіцца ў выпадковага сустрэчнага прагнотамі на ўраджай.

А сустрэчны, «маскаль» па вясковаму, па навуковаму старавер, з тых яшчэ, што ўцякалі на Беларусь пры царскіх расійскіх, адказвае:

— А вы знаеце, таварыш правяраючы, там, гдзе пасеялі, яшчэ нічога — абыходзіт. Ну а гдзе не пасеялі — саўсем пуста.

ДЗЯКУЙ ПЕРАБУДОВЕ

Як гэта ні дзіўна, але на вёсцы сёння вельмі многія дзякуюць перабудове. Не, зразумела, за нястачы і развал гнянцэ, але ў той жа час і

КАЛГАСНІЦА

дзякуюць.

Чуў я такія падзякі ад рыбакоў — больш у нашых рэках і азёрах рыбы. Відавочна больш. Каб яшчэ не браканьеры з электравудамі, магчыма, вярнуліся б да старых часоў, калі чэрпалі яе людзі па патрэбе ўсімі, яшчэ дзедаўскімі прыладамі, — а рыба была нязводнаю.

Хваляць перабудову і паляўнічыя — пабольшаў у палях зайца. Цяпер па пароху любата за ім хадзіць.

А нядаўна вясковы дзядзька Іван раскажаў мне, таксама з падзякай перабудове, што з'явіліся ў палях — калгасных палях — у глебе чарвякі. Праз столькі гадоў поўнай адсутнасці з'явіліся!

— Але ж ураджаі, дзядзька Іван, без тых угнаенняў і ў калгасах зніжаюцца.

— Ад безгаспадарчасці зніжаюцца, а не ад тых угнаенняў ды ядаў. Сыпалі ж іх без меры — дармавое. А цяпер разгубіліся: ратуйце, ураджаі няма. А ты ведаеш, як раней жыта сеялі? З вясыны загон пад жыта мой бацька пераворваў і пакідаў пад чысты папар. Летам яшчэ раз апрацоўваў. Адпачывала зямелька. А ўжо пад восень вывозіў на палатка гной, сеяў. Дык жа і збавіна была. Без усялякіх там нітратаў.

У АУТОБУСЕ

Ля нейкай невялікай вёскі ў аўтобус «Браслаў—Казань» заходзіць маладая яшчэ цыганка з трыма цыганятамі, старэйшаму з якіх гадоў пад дзесяць. Кінуўшы вадзіцелю грошы, адразу гаворыць:

— Білета не трэба.

Вадзіцель абурэцца:

— Як гэта не трэба, а калі кантроль?

— Не турбуйся. І пры кантролі не трэба.

Яна кіруецца да свабодных месцаў, рассяджаецца са сваім невялічкім табарам.

І як адчуваў вадзіцель, кіламетраў праз дзесяць на ўзбочыне дарогі ўбачылі «Волгу», а

побач з ёю дзюў жанчын, што ўпэўнена выйшлі спыніць аўтобус.

— Кантроль!

Вадзіцель замітусіўся, імкнучыся адарваць на хадзі білет ад кругага матка.

— Не бойся, усё ў парадку, — гукнула са свайго месца цыганка.

І вось праверка білетаў.

Кантралёр падыходзіць да цыганкі з дзецьмі.

— Ваш?

А тая звяртаецца да старэйшага сына.


— Дзе дзеў білет? Я ж табе аддала.

— А я яго, я яго... з'еў.

— Як гэта з'еў? Я ж цябе перад ад'ездам карміла.

Цыганка замахваецца на сына. Той усчынае крык. Яшчэ мацней пачынаюць крычаць астатнія дзеці. Цыганка пачынае такую камедыю, што ўвесь аўтобус ледзь не заходзіцца ад рогату. Яна звяртаецца то да дзяцей, аб якіх, аказваецца, клапоціцца з апошніх сіл, то да кантралёра, то да вадзіцеля. Праз некалькі хвілін суцэльнага гвалту кантралёры паспешліва і ні з чым пакідаюць аўтобус.

Алесь КАСЦЕНЬ.



Малюнак Леаніда РАЗЛАДАВА.

МАСКОЎСКИ КАМЕНТАРЫЙ

ДРУГІ ТУР — РУЛЕТКА?

Учора ў Маскве падведзены афіцыйныя вынікі першага тура галасавання. Яны агульнавядомыя. Расія перагарнула яшчэ адну старонку сваёй навішай гісторыі ў перыяд адчайнага пошуку выйсця з цяжкага эканамічнага крызісу.

Грамадства энтузіязмаў будаваўся грамадзянскімі і палітычнымі канфліктамі. І ў мінулы нядзель, у дзень выбараў Прэзідэнта, гэта моцнае процістаянне канфліктных палітычных сіл нагадвала ўжо сапраўдную бітву за будучы лёс Расіі. І не толькі Расіі. І хаця сёння ўстанавілася перамір'е, праз два тыдні ўсё пачнецца спачатку: бакі рыхтуюцца да рашаючай схваткі. Адзін з маскоўскіх палітолагаў, прагназуючы ход другога тура, назваў будучую сітуацыю «гульняй у рускую рулетку» — шчасліваму іграку выйгрыш можа выпадаць прынесці ўсяго толькі адзін працэнт. Драматызм выдасючы яшчэ і ў тым, што па Закону аб выбарах працэнт уладзе выбаршчыкаў не мае зараз значэння. Будзе прызначана, што

выбары не адбыліся, толькі ў тым выпадку, калі найбольшая колькасць галасоў будзе падарэна «супраць усіх», што малаверагодна.

Барыс Ельцын першым зрабіў некалькі выйгрышных хатоў, чым пасеяў у шэрагах праціўнікаў будучую разгубленасць. Напачатку, што разрыў паміж Ельцыным і Юганавым складае неадзін 2,5 працэнта: усяго паўтара мільёна чалавек. Таму галоўная задача прэтэндэнтаў — у дні, што засталіся, знайсці шлях да сімпатый «безгаспадарных» выбаршчыкаў, прыцягнуць на свой бок электарат экс-кандыдатаў. І Барыс Мікалаевіч практычна «прылашчыў» былога бравара генерала Лебедзя, які выйшаў на трэцяе месца ў прэзідэнцкай гонцы. Два дні назад самы малады маскоўскі палітык узыйшоў на алімп расійскай улады: Лебедзь быў назначаны сакратаром Савета бяспекі і памочнікам Прэзідэнта па нацыянальнай бяспецы. Прыйшоўшы ў каманду Ельцына, былы кандыдат у прэзідэнты склікаў мноства журналістаў на сваю прэс-канферэнцыю,

каб растлумачыць свой сапраўды сенсачыйны ўчынак. І ён змог, на мой погляд, знайсці менавіта тыя словы, якія дайдуць да свядомасці расіян, што смяротна стаміліся ад дэмагогаў. Запомнілася з'едлівая фраза генерала, адрасаваная камуністам:

— Мне шкада тых, хто зрабіў знаходжанне ў непрамысловай апазіцыі сваёй сумнівай прафесіяй.

Лебедзь згадзіўся ўвайсці ў каманду Прэзідэнта, каб прыступіць да рэалізацыі галоўных пунктаў сваёй праграмы: адолець злчыннасць, карупцыю, размініраваўшы, як ён казаўся, поле для эфектыўнай эканомікі — асновы дабрабыту расіян. Зрабіўшы выбар, былы сапернік Ельцына красамоўна даў зразумець сваім выбаршчыкам, што звязваць лёс з камуністамі — справа ненадзейная...

А лідэр КПРФ цяпер можа разлічваць толькі на «падарунак Жырыноўскага», які праваліўся і яшчэ больш азлобіўся супраць усіх і ўсяго. А ён, як заўсёды, непрадказальны.

Леанід ФАДЗЕЕЎ.

СУСЕДЗІ

Кшыштаф ЗАНУСІ:

«ЖЫЦЦЕ НЕІНТЭНСІЎНА — ЗНАЧЫЦЬ МАРНАВАЦЬ ЖЫЦЦЁ»

Ці не будзеце вы супраць, — запытаўся ў мяне пан Кшыштаф Занусі пры маім з'яўленні ў Варшаве, — калі мы «ваш» пакой місіс Іў аддадзім? А вы маглі б жыць у Лясках, у зааградным доме. Гэта ад Варшавы недалёка. Да таго ж пан Навіна-Канопка вас бы ранняй на сваёй машыне ў горад адвезіў. Я яго аб гэтым папрашу.

Высветлілася: місіс Іў — амерыканская пісьменніца, што нечакана прыехала да пана Кшыштафа, каб сумесна з ім дапрацаваць напісаны ёй сцэнарыі будучага фільма, рэжысёраваць які Занусі даў згоду. А пан Пётра Навіна-Канопка аказаўся дэпутатам сейма — ніжняй палаты польскага парламента. Менавіта дзякуючы яму я потым трапіў на прэстыжную канферэнцыю «Беларусь—Польшча—Украіна: бяспечны рэгіён у бяспечнай Еўропе» і пазнаёміўся там з вельмі цікавымі людзьмі. Напрыклад, з пісьменнікам Ежы Памяноўскім, які пераклаў «Усяго Салжаныцына» на польскую мову.

Яшчэ тэлефануючы з Мінска пану Кшыштафу наконце свайго прыезду, я адзначыў, як шпарка ён размаўляе. Падчас яго гутаркі (па-англійску) з місіс Іў (з маім удзелам) ледзь не з минутным інтэрвалам званіў тэлефон, і ён, імгненна рэагуючы, адказваў — то па-польску, то па-італьянску. Прыходзілі журналісты, прыносілі на візу падрыхтаваныя да друку матэрыялы, забіралі завізаваныя артыкулы. Ужо тады ў мяне стала выпяваць пытанне, але задаў я яго толькі праз два дні.

— Пане Кшыштаф, як вам удалося захаваць такія адносіны да людзей — свабодных, дэмакратычных, без пыхлівых важнасцяў? Пры тым тэмпе, у якім вы жывяце, можна было б чакаць, што вы станеце чалавекам затэраваным, раздражнёным. Як я мог пераканацца, вы ўсё робіце хутка, але без нервоўнасці, не губляючы галавы. Як гэта ўдаецца?

Абставіны для гутаркі былі не самыя лепшыя: сусветна вядомы рэжысёр сядзеў за рулём свайго «аўто», і я адцягваў яго ўвагу ад кіравання. Ды і час размовы быў абмежаваны — пакуль не кончыцца шлях ад паўночнай Украіны Варшавы, дзе знаходзіцца дом Занусі, да Варшаўскага ўніверсітэта. Там праходзіла канферэнцыя па пытаннях культуры, на якой майму субсідэнтку прапанавана выступіць з дакладам.

— Тэмп — гэта справа месца, дзе ты ўкаранены, — так пачаў Занусі свой адказ. — У нас, у заходнім свеце, тэмп не такі, як у вас, але ён зусім нармальны, не празмерны. Мне здаўся глядзець, што робіцца на Усходзе. Уражанне такое, што ўсё быццам бы плавае ў басейне — такія ў іх запавольныя рухі. І сталася духу тут ні пры чым: павольнасць не выклічае хаатычнасці, адсутнасці гармоніі.

Жыццё нельга марнаваць. Гэта дар, які мы атрымалі. Жыццё неінтэнсіўна — значыць не выкарыстоўваць гэты галоўны дар. Ляготнае жыццё было паўсюдным знакам функцыянавання камуністычных краін. Трэба ж жыць інтэнсіўна, бо лягота — гэта ганебна. Але, вядома, мець час і для сябе, для спраў важных, але асабістага значэння.

Так што я не адчуваю асабліва высокага тэмпу жыцця. Мне здаецца, што я проста выкарыстоўваю адведзены мне час.

— Дык можа гэта адчуваеце тыя, хто побач з вамі, — на працы, дома?

— Таксама не, яны жывуць у тым жа самым тэмпе. Хіба ж маеі 90-гадовай маці не прыходзіцца «трымаць тэмпу»?

Я вымушаны быў пагадзіцца, бо, чакаючы прыходу пана Кшыштафа, які, відаць, пры-

вечна спазняўся, я змог пабачыць і пачуць, як пані Ванда сустракае і праводзіць наведвальнікаў, адказвае на тэлефонныя званкі — карацей, выконвае функцыі сакратаркі. І не кожная б маладзіца з тым справілася, бо тэлефанавалі з розных краін, на розных мовах.

У той жа дзень, вечарам, мне трапілася на вочы брашура аб апошнім фільме К. Занусі «Цваў» («Галоп»). Крыху папрацаваўшы над спісам фільмаў, я высветліў: усяго за 30 гадоў гэты рэжысёр і сцэнарыст стварыў 51 фільм, з якіх 26 — тэлевізійныя, 25 — кінатэатральныя. І з 21 тэлевізійнага — мастацкая, і столькі ж мастацкіх кінатэатральных.



Каб не быць галаслоўным, кінатэатральны Занусі польскай вытворчасці: «Структура крышталю» (1969), «Сямейнае жыццё» (1971), «Люмінацыя» (1973), «Квартальная справаздача» (1974), «Ахоўныя бары» (1976), «Спіраль» (1978), «Пастаянства» (1980), «Контракт» (1980), «Галоп» (1995). Кінатэатральны замежны і сумесны вытворчасці: «Шлях у ноч» (ГДР, 1979), «З далёкага краю» (Італія—Англія, 1981), «Імператры» (Германія—Францыя, 1982), «Год спакойнага Сонца» (Польшча—Германія—ЗША, 1984), «Парадыгма» (Францыя—Італія, 1985), «Дзе б ты ні быў...» (Польшча—Германія, 1988), «Стан валодання» (Польшча—Германія, 1989), «Доўгая размова з птушкай» (Германія—Англія, 1990), «Жыццё за жыццём» (Польшча—Германія, 1990). Пра многія з іх мы чулі, а нешта нават і бачылі.

Паколькі Занусі заўсёды аўтар ці сааўтар сваіх фільмаў, то набралася ўжо некалькі тэм у яго сцэнарыях, выданных у розных краінах — у Польшчы, Італіі, Расіі, Венгрыі, Германіі, Чэхіі, нават у Індыі.

Вядома, гэта ўражае, але пасля асабістага знаёмства не так — бо менавіта падобнай творчай пладавітасці ад яго (з яго энергіяй) ужо чакаеш...

Аднак прабачце, мы яшчэ не даехалі да Варшаўскага ўніверсітэта. І я стаўлю пытанне:

— Ваша жыццё вельмі разнастайнае. Вы паспрабавалі, што такое фізіка і філасофія, прайшлі выпрабаванне як драматург і рэжысёр у драматычных і оперных тэатрах, на тэле- і кінатэатры. Вы нават да кулінарнай спецыяльнасці як да сур'ёзнага занятку. Ці ёсць у вас, нягледзячы на ўсё гэтыя разнастайнасці, нейкая галоўная лінія, на якую яны ўсе наклдаваюцца?

— Чалавек, бадай, не можа прэтэндаваць на такую ступень самасвядомасці, якой вы ад мяне чакаеце...

— З чаго вынікае, што цягі да рэфлексіі ў вас няма?

— Не ў тым справа. Проста жыццё — гэта таяна, і лёс — таксама таяна. Не варта іх задта рацыяналізаваць і містыфікаваць. Па сутнасці, вы прапануеце мне правесці містыфікацыю майго жыцця. Навошта? Я такога стылю не прымаю. Магчыма, гэта стыль усходнеўрапейскі, але — ужо не мой. Каб я на ваша пытанне ўсё адказаў, гэта было б самаздаволенна, прэтэнцыёзна — як некаторыя расійскія паэты вершы чытаюць. З гэтым пачварным пафасам. Трохі ж сціпласці ўсё-такі трэба мець. Жыццё ж — гэта таяна сувязь з'яў, да якіх я маю дачыненне, якіх я да канца не разумею і ў адносінах да якіх я мушу быць пакорлівым, бо інакш нараблю глупстваў.

Можа, мае пытанне і сапраўды было недарэчным, але адказ на яго атрымаўся змястоўным. Нават нешта падобнае на жыццёвае крэда Занусі ў ім адчувалася. Але працягваць сур'ёзную размову часу ўжо не было.

— Учора дзесьці тут, у цэнтры, я аўтафургон бачыў, на даху якога і па баках было напісана вялікімі літарамі: «ЗАНУСІ». Што гэта магло быць?

— У мяне ў Італіі сваякі ёсць, у іх фірма, што электроннае абсталяванне вырабляе і па свеце развозіць. Хіба ж я магу быць супраць, каб яны выкарыстоўвалі мае імя?

— У вас у кабінете можна бачыць трохтомнік Марло, і назвы тамой вельмі цікавыя: «Звышпрыроднае», «Пазачасовае» і «Нерэальнае». Ці можна меркаваць, што для лепшага адлюстравання прыроднай і сучаснай рэчаіснасці вам калі-небудзь захоўвацца выйсці па-за межы рэалізму?

— У такой магчымасці не выключаю.

І вось ужо Варшаўскі ўніверсітэт, філасофскі факультэт: менавіта тут праходзіць канферэнцыя па пытаннях культуры. Падыхаючы ў канферэнц-залу, садзімся збоку. «Нядобра, што я яго ад даклада адцягваў сваімі пытаннямі, — мільганула думка. — Тэма ж я простая — «Універсальнасць і правінцыялізм у СМІ». Былі б хаця б тэзісы, а то ўсяго некалькі слоў на адным боку аркуша».

— Наш вучоны сход, — чутныя словы старшыні аргкамітэта прафесара Кучынскага, — ушанаваў сваёй прысутнасцю сусветна вядомы дзеяч кінамастацтва прафесар Кшыштаф Занусі. Паапладзіруем яму.

Воплескі гучалі таксама і пасля даклада К. Занусі, які абгрунтаваў тэзіс: універсальнасць СМІ (перш за ўсё тэлебачання) вядзе да правінцыялізму нацыянальных тэлерадыёкампаній. Зроблена гэта было грунтоўна, змястоўна і, як адзначылі многія выступоўцы пасля, з вялікім артыстызмам.

Біяграфічная даведка. Крыштаф Занусі нарадзіўся ў Варшаве 57 гадоў назад. Вучыўся на фізічным факультэце Варшаўскага ўніверсітэта, на філасофскім факультэце Ягелонскага ўніверсітэта ў Кракаве. Ужо тады стварыў некалькі аматарскіх фільмаў, якія вызначылі яго далейшы лёс. У 1996 г. ён скончыў рэжысёрскі факультэт Лодзьскай фільмавай школы і з таго часу стварае кінатэатральныя і тэлефільмы ў Польшчы і па-за яе межамі. Ставіў таксама оперныя і драматычныя спектаклі ў многіх краінах свету. З 1979 году, К. Занусі — нязменны дырэктар і мастакі кіраўнік фільмавай студыі «ТОР» у Варшаве. У 1990 г. ён быў абраны прэзідэнтам Федэрацыі еўрапейскіх аўдыёвізуальных рэалізатараў (стваральнікаў і распаўсюджвальнікаў), а ў 1994 г. стаў таксама і прэзідэнтам Таварыства EUROVISIONI. Член Польскага таварыства пісьменнікаў і Польскага ПЕН-клуба.

Уладзімір ТРАЦЦЯКОЎ.
Фота аўтара.

ПЕЛЕНТ-НАВІНЫ

ЦІ МЕЎ РАЦЫЮ ЛЕБЕДЗЬ, ВЫСВЕТЛІЦЬ ДЗЯРЖДУМА

Дзярждума Расіі даручыла сваім камітатам высветліць абгрунтаванасць заявы генерала Лебедзя аб спробе пачуць з боку акружэння эксаміністра абароны Грачова. Напярэдадні Аляксандра Лебедзя заявіў, што бліжэйшае акружэнне былога міністра абароны, у тым ліку і яго прэс-сакратар Алена Агапова, прапанавалі яму абвясціць у некаторых вайсковых часцях павышаную гатоўнасць у адказ на адстаўку кіраўніка ваеннага ведамства. Як лічыць ініцыятар даручэння, намеснік Старшыні Дзярждумы Сяргей Бабурын, неабходна таксама атрымаць тлумачэнні Агапавы, чым выклікана гэта спроба дзяржаўнага перавароту. Між тым, кіраўнік Камітэта па бяспецы Віктар Ільяхін заявіў, што ні ўрад, ні спецслужбы не атрымалі інфармацыі пра змову.

РЭКА ПЕРАВАРОТУ, ЯКІ НЕ АДБЫЎСЯ, ДАКАЧЫЛАСЯ ДА ГРУЗІІ

Міністр абароны Грузіі Надабадзе ўчора ранняй быў выкліканы да прэзідэнта краіны Эдуарда Шэварднадзе. Як мяркуюць назіральнікі ў Тбілісі, гэта звязана з заявай сакратара Савета бяспекі Расіі, памочніка прэзідэнта па нацыянальнай бяспецы Аляксандра Лебедзя, які ў аўторах заявіў, што грузінскі міністр быў разам з расійскім генералам, які планавалі пачуць у сувязі з адстаўкай міністра абароны Грачова. Сам Надабадзе адхіліў абвінавачанні ў свой адрас.

КАМУНІСТЫ ВЫБІРАЮЦЬ БУДУЧАГА ПРЭМ'ЕРА

На закрытым пасяджэнні савета блока народна-патрыятычных сіл, якое было праведзена ў аўторак пад старшынствам Генадзе Юганова, у ліку магчымых кандыдатур на пасаду прэм'ера ўрада народнага даверу былі разгледжаны кандыдатуры мэра Масквы Юрыя Лужкова, старшыні Савета федэрацыі Ягора Строева і прэзідэнта Башкірыі Рахімава. Да гэтага пытання вырашана вярнуцца на наступным пасяджэнні, якое мае адбыцца заўтра. Плануецца дасяць колькасць кандыдатаў на пасаду кіраўніка фарміруемага Кабінета Міністраў да 6-7 чалавек. Кансультацыі з імі пачнуцца з наступнага тыдня.

ПРАВЫ ЧАЛАВЕКА ПАРУШАЮЦЬ У 146 КРАІНАХ

У Лондане апублікаваны штогадовы даклад праваахоўнай арганізацыі «Міжнародная амністыя». Згодна са справаздачай, у мінулым годзе парушэнні правоў чалавека мелі месца ў 146 краінах. Аўтары дакумента адзначаюць асабліва грубыя масавыя парушэнні правоў чалавека ў такіх краінах, як Афганістан, Боснія, Чачня, а таксама паўднёвы ўсход Турцыі. Да краін, дзе маюцца «вязні сумлення», «Міжнародная амністыя» адносіць Албанію, Азербайджан, Беларусь, Румынію, Туркменістан і Узбекістан.

ЯДЗЕРНЫЯ ВЫПРАБАВАННІ ХУТКА БУДУЦЬ ЗАБОРОНЕНА

Злучаныя Штаты маюць намер дамагацца, каб Ізраіль, Індыя і Пакістан падпісалі дагавор аб глабальнай забароне ядзерных выпрабаванняў яшчэ да таго, як ён уступіць у сілу. Для дасягнення гэтай мэты ЗША аб'яднаюць свае намаганні з чатырма іншымі ядзернымі дзяржавамі: Расіяй, Кітаем, Вялікабрытаніяй і Францыяй. Работа над дагаворам аб поўнай забароне ядзерных выпрабаванняў знаходзіцца ў стадыі завяршэння. Дакумент павінен быць падпісаны ў Жэневе 28 чэрвеня.

Радый «Свабода», «Голас Амерыкі»,
Радый 101,2 і «Радый-РОКС» слухайце
Сяргей ПРОТАС.

ІНФАРМ-КАКТЭЙЛЬ

Два члены брытанскай палаты абшчын — Ліз Лін з партыі ліберальных дэмакратаў і лейбарыстка Лін Голдінг — залезлі ў кардонныя каробкі, каб правесці ў іх ноч. Гэтай акцыяй ля Вестмінстэрскага абшчыва ў Лондане адкрыўся Нацыянальны тыдзень сну пад адкрытым небам, які праводзіцца з дэрачыннымі мэтамі. Арганізатары «тыдня» разлічваюць, што прыклад з парламентарыяў возьмуць іншыя англічане, якія правядуць ноч у такіх жа каробках, збіраючы адначасова грошы на дапамогу бяздомным, для якіх такі начлег — сумна неабходнасць. Толькі ў брытанскай сталіцы налічваецца ад 18 да 20 тысяч бяздомных.

Асашэйтэд Прэс

Штогадовы з'езд сваяцэнаслужыцеляў баптыскай царквы поўдня ЗША, які адбыўся ў Новым Арлеане, прыняў рэзалюцыю з заклікам зрабіць намаганні з мэтай сціпласці да хрысціянства яўрэяў. Пастыры, якія прадстаўлялі 15,6 мільёна прыхаджан, выбралі і месіанераў, на долю якіх выпаў гэты абавязак. Улады не выключаюць, што такога роду рэзалюцыя можа выклікаць напружанасць у адносінах з мясцовымі яўрэйскімі суполкамі.

«Інтэрнэшнл геральд трыбюн»

Габіць незвычайна сусветны рэкорд і адначасна тым самым адкрыццё новай чыгуначнай веткі вырашыў жыхар Бельгіі Уолтэр Арфей. Сіснунушы зубамі трохметровы канат, ён працягнуў па рэйках пачы вагонаў вагой 224,5 тоны. Папярэдняе дасягненне бельгійскага асілка раўнялася 184 тонам.

Рэйтэр

ФЕСТИВАЛЬ ПЕСНІ ЯК ЛЮСТЭРКА СТАНУ КУЛЬТУРЫ НА БЕЛАРУСІ

Раз у год, падчас фестываля беларускай песні і паэзіі, мы ўспамінаем пра нацыянальнае мастацтва. Імкненне рабіць такі фестываль выспела тады, калі подых адраджэння беларускага мастацтва ўзрушыў сьвядомасць многіх дзячаў культуры. І яшчэ раз прымусіў упэўніцца, дзеячаго яны ствараюць на гэтай зямлі.

Ідэя пайшла ў народ. Пасля чатырох фестываляў, што ўжо адбыліся, людзей не трэба зараз пераконваць, каб яны звярталі ўвагу на тое, што ёсць у нас сваё. У фестывалю ёсць шмат прыхільнікаў, яго пазнаюць, ведаюць, чакаюць.

У гэтым годзе яму прыйшлося трошкі цяжэй, чым у папярэднія разы. Усё, што было створана ў беларускай песні раней, ужо перабрана. А новых песень за год з'явілася мала. Магчыма, таму засталася ўражанне, што многія дзячы культуры, якія павінны дарыць святла, ці тыя, ад каго залежыць яго правядзенне, адчуваюць нейкую разгубленасць. Быццам бы зноў час прымусівае задумацца: «Дзеячаго?»

Тым не менш, у Маладзечне адказ быў атрыманы. Праграма аўтарскіх ды сольных канцэртаў узрушыла публіку. І выратавала фестываль у гэтым годзе.

Кампазітар Эдуард ЗАРЫЦКІ:
— Аўтарскі вечар на фестывалі — вялікая падзея для мяне. Мы з пачатку года рыхтавалі гэты канцэрт з аркестрам Фінберга. Самым каштоўным для мяне было тое, што маладыя спевакі аркестра з задавальненнем бралі старыя, некалі папулярныя песні, адкрывалі ў іх нешта новае. Працавалі вельмі зацікаўлена. У майм творчым жыцці былі не-

калькі перыядаў супрацоўніцтва з артыстамі. Спачатку мае песні сталі вядомымі дзякуючы Яраславу Еўдакімаву, потым яны перайшлі да Мікалая Скорыкава, а зараз гучаць у выкананні Якава Навуменкі. Мне прыемна працаваць са спевакамі, якія робяць сваю справу добра. Таму я вельмі ўдзячны салістам Дзяржаўнага канцэртнага аркестра — яны зрабілі вялікую працу. Была рызыка, што на фестывалі такі канцэрт мог бы не ўспрыняць як належыць. Таму што аўтарскія вечары, зразумела, лепш праводзіць у філармонічнай зале. А тут — адкрытае паветра, жывы гук, прамы эфір — вялікая адказнасць, невядома якія накладкі могуць атрымацца. А калі ўбачыў, як «бярэцца» зала, то адчуў палёгка. Я сьведома пайшоў на тое, каб перакласці некаторыя вядомыя песні з рускай мовы на беларускую, бо фестываль нацыянальны і не трэба парушаць гэтай традыцыі. Але публіка добра ўспрымала тую ж «Развіталую гастроль» у новым варыянце.

Тым не менш, песні на рускай мове ўсё ж такі прагучалі на маладзечанскім фестывалі ў аўтарскім канцэрце Уладзіміра Някляева. Паэт палічыў, што нельга адмаўляцца ад цэлага этапу ў сваёй творчасці. У жыцці нашай краіны былі розныя перыяды, гэтак жа, як і ў жыцці яе жыхароў. Гісторыя ёсць гісторыя, яе не перапішаш. Але менавіта гісторыя час ад часу дае штуршок да новай творчасці, да новых вершаў і песень.

Гісторыя фестывалю беларускай песні і паэзіі, напрыклад, папоўнілася «паэтычнымі чытаннямі», якія збіралі людзей у парк. Гэтыя сапраўды ўдалыя набытак паэдына святла музыкі са святла слова. Дарэчы, менаві-

та тут больш за ўсё адчувалася жаданне людзей пачуць роднае слова.

Васіль ЗУЭНАК, Старшыня саюза пісьменнікаў Беларусі:

— З першых сустрэч у Маладзечне, я адчуў, што зямля гэта паэтычная, песенная, людзі настроены на ўспрыманне мастацтва. Нездарма яна звязана з імёнамі волатаў нашай паэзіі — Багдановіча, Купалы. Тут яны чэрпалі натхненне, тут пісалі чужоўныя вершы.

Сёння, на жаль, такі час, што не заўсёды паэтычнае слова даходзіць да людзей. Асабліва бедаваць з гэтай прычыны не варта, таму што грамадства апынулася ў стане не надта паэтычным. Ды і не ўсе людзі, у рэшце рэшт, захапляюцца паэзіяй.

— Ці не адчувае паэзія сябе ў пэўнай ступені пакруджанай на тэлебачанні, што ўся яго ўвага прыкавана да эстрады? Не толькі на фестывалі...

— Мы нядаўна гаварылі ў Саюзе пісьменнікаў аб стане выдання нашай беларускай мастацкай літаратуры і выказвалі шкадаванне, што тэлебачанне вельмі рэдка звяртае сваю ўвагу ў бок паэзіі. Не абавязкова рабіць нейкія доўгія інтэрв'ю, якія перадачы, магчыма, хіпа б «хвілінкі» паэзіі. Хтосьці выпадкова пачуў слова, а яно запала і засталася. А я бачу, калі едзю па краіне, што на Беларусі паэтычнае слова вельмі паважана. І тут вы гэта бачыце.

На Беларусі, здаецца, зараз існуе вялікая патрэба менавіта ў сустрэчах з дзячынай культуры. Многія гарады лічаць за гонар мець свой фестываль. У кожнага — сваё адметнае ідэя. Чужоўна, калі матэрыяльныя нястачы людзі могуць замяніць духоўным пажыткам. Толькі ўжо надта многа фестываляў, якія губляюць-



ца адзін сярэд аднаго, ды і на пад'ём культуры, падобна, не ўплываюць. Якая будучыня сярод іншых маладзечанскага?

Уладзімір РЫЛАТКА, намеснік міністра культуры:

— Мне здаецца, вельмі карысна, што на Беларусі падтрымліваецца духоўны мікраклімат менавіта дзякуючы фестывалюнаму жыццю. Многія гарады ўжо вызначыліся, знайшлі добрае выражэнне ідэі сваіх фестываляў. Галоўны вынік, што ў такі складаны час захоўваецца культурная аўра не толькі ў сталіцы і вялікіх гарадах. Хоць, вядома, структура фестываляў, асабліва конкурсная, на Беларусі павінна змяняцца.

Фестываль беларускай песні і паэзіі быў багаты на сустрэчы. І добра, што эстрада ўдала дапаўнялася народнай песняй і паэзіяй. Толькі шкада, што сустрэчы такія не маюць працягу далей — на тэлебачанні і іншых канцэртах. Нацыянальны фестываль павінен рыхтавацца ўвесь год, каб усе, хто мае дачыненне да беларускай песні, паказалі, што не

стаяць на месцы, што ствараюць.

Такім чынам, музыкі падводзяць свае вынікі, паэты — свае. Гарадскія ўлады горада Маладзечна таксама думаюць пра вынікі сёлёшняга фестываля, каб вырашыць, ці абдудзецца ён на наступны год. Вядома, класіфікацыя гэта справа — прымаць фестываль. Тым больш зараз, калі людзі перш за ўсё думаюць пра хлеб надзеі. Станіслаў Татарыновіч, старшыня Маладзечанскага гарвыканкома, сказаў, што горад будзе думаць пра будучыню фестываля, а на наступны год ці праз год — пакажа жыццё. Не праводзіць фестываль так часта — прапанава не толькі маладзечанскіх уладаў. Кажуць, што трэба год пачакаць, накіраваць творчы матэрыял, каб было што новае паказаць людзям. Магчыма. Толькі творчы застой можа цягнуцца гадамі. І залежыць ён усё ж больш ад агульнага стану беларускай культуры, які, хутчэй за ўсё, зменіцца не так хутка. Дык колькі прыйдзе чакаць?

Ларыса ЦІМОШЫК.

ПАЛЕМІКА

УСЁ МАЕ ПАЧАТАК ЦІ РЭЦЫДЫ ТАТАЛІТАРЫЗМУ Ў ПЕДАГОГІЦЫ

«Звязда» ў нумары ад 28 мая 1996 г. змясціла артыкул «Пасляслоўе да доктарскай дысертацыі». Сёння мы друкуем ліст у «Звязду» з іншым поглядам.

ПУБЛІКАЦЫЯ «Пасляслоўе да доктарскай дысертацыі», нядаўна змешчаная ў газеце «Звязда», наўрад ці ўявіла сабой сенсацыю. Прынамсі, для беларускіх вучоных, якія працуюць у галіне педагогікі. Не так шмат у Беларусі доктароў педагагічных навук, каб канфліктная сітуацыя вакол адной з доктарскіх дысертацый магла застацца незаўважанай. Тым больш, што публікацыя, якая з'явілася ў газеце, не адкрывала для нас нешта новае. Нам цяжка пераконваць чытача і газету ў тым, што ўся сітуацыя, што склалася вакол А.У. Казуліна і яго дысертацыі, ёсць адлюстраванне калыханавоў і чыноўніцкай інтрыгі. І зусім не таму, што цяжка знайсці гэтай пачатковай інтрыгі. Хутчэй прычына ў іншым: нам не хацелася б станавіцца суддзямі таго ці іншага боку. Але прамаўцаў з нагоды «праведнага гнева» прафесара В.М. Навуменка, а ўслед за ім — і калегіі Міністэрства адукацыі і навукі ў дачыненні да дысертацыі А.У. Казуліна не магчыма хоць бы па той прычыне, што ўсё «злачынства» ўчынялася на нашых вачах, з нашым непасрэдным удзелам. Таму, ніколі не бачыўшы абвінавачвання і ў свой уласны адрас, мы хацелі б звярнуць увагу чытачоў на наступныя моманты. Думам, што мае на гэта права.

Ледзь не самае страшнае, што інкрымінуеца Аляксандра Уладзіслававіча Казуліна, — выкарыстанне ім службовага становішча ў працэсе падрыхтоўкі дысертацыі. А ці вядома тым, хто арганізаваў «справу» вакол доктарскай дысертацыі, як з якімі цяжкасцямі нарадзілася ўсё новае, што сёння называецца ліцэям, гімназіямі і г.д. і г.т.п.? Вы думаеце, што Казуліна, працягнуўшы мудрасць, кемлівасць, злавіў, што называецца, момант, вырашыў тэмат дысертацыінага даследавання навучальнага ўстановы новага тыпу? Калі вышы перакананні базіруюцца на пустых выдумках чыноўнікаў ад адукацыі, дык не лішне было б звярнуцца да фактаў.

Дзякуючы службавому становішчу Аляксандра Уладзіслававіча, яго нававторству, беларуская школа здолела ў 90-я гады зрабіць значны рышок у развіцці сістэмы альтэрнатыўнай адукацыі шляхам стварэння сеткі навучальных устаноў новага тыпу — ліцэяў, гімназіяў, каледжаў, ВПБ. Не ўсе, на жаль, работнікі міністэрства выкарыстоўваюць сваё службовае становішча падобным чынам. А калі гаварыць больш дакладна — стаячы да новых ідэй і праектаў настолькі асцярожна, што гатовы нічога не рабіць, толькі б не парушыць уласны спакой і дабрабыт. Таму, відаць, і камісія на чале са Стаўровым, і калегія не заўважылі, што Казулін бясплатна, на грамадскіх пачатках кіраваў работай чатырох часовых творчых калектываў, якія займаліся распрацоўкай нарматыўна-прававой базы для навучальных устаноў новага тыпу — палажэнняў аб гімназіі, ліцэі, каледжы, вяршышчам прафесійна-вучылішчы. Тым самым пад кіраўніцтвам Аляксандра Уладзіслававіча была створана юрыдычная аснова для дзейнасці больш як ста навучальных устаноў новага тыпу, у якіх вучацца каля 70 тысяч навучэнцаў. Вам дастаткова пабываць у ліцэі пры БДУ, у мінскай педагагічнай гімназіі, у гімназіі № 1 імя Ф. Скарыны, у

лінгва-гуманітарным каледжы, — і вы зразумеете, што станаўленне гэтых, на сённяшні дзень самых аўтарытэтных устаноў перадаваўскай падрыхтоўкі, праходзіла з актыўным удзелам А.У. Казуліна. Пра гэта, выступаючы на міжнародных і рэспубліканскіх канферэнцыях і семінарах па праблемах дзейнасці навучальных устаноў новага тыпу, публічна гаварылі кіраўнікі згаданых гімназіяў, каледжаў і ліцэяў. Дарэчы, яны сёння і сярод аўтараў гэтага пісьма ў рэдакцыю. І яшчэ адна важная асаблівасць: з асноўнымі дакладамі на гэтых канферэнцыях, семінарах выступаў менавіта Аляксандр Уладзіслававіч. Падтрымаўшы (па пасадае, па службовым становішчу і па грамадзянскай пазіцыі) новы напрамак у адукацыі, А.У. Казулін не абмежаваўся толькі гэтым. Ён стварэў навуковую лабараторыю па аперацыйнаму вывучэнню інвацыійна-дзейнасці навучальных устаноў новага тыпу. Аб'ядноўваюцца заахвалення, мэтанакіраваныя людзі, якія і раней працавалі над даследаваннямі ў гэтай галіне. Доктарскае ж даследаванне А.У. Казуліна, прысвечанае педагагічнаму кіраванню развіццём навучальных устаноў новага тыпу, — гэта іншы, больш высокі ўзровень абгульнення, што яшчэ ў сабе навукова абгрунтаваную характарыстыку новых механізмаў, якія робяць школу месцам самарэалізацыі асобы вучня. Нельга, бадай, не ўстрымацца ад адной цытаты: «Будучы арганізатарам новага педагагічнага вопыту, навуковы лабараторыя, якая збірала матэрыял аб розных аспектах дзейнасці навучальных устаноў новага тыпу, А.У. Казулін змог аперацыйна ажыццявіць распрацоўку буйной навуковай праблемы, якая дапамагае кіраўнікам школ рэспублікі выпрацаваць новую стратэгію развіцця. Гэта дае падставу для прызнання важкасці яго асабістага ўкладу ў тэорыю і практыку адукацыі». Гэтае сцвярджэнне ўзята з пратакола пашыранага пасяджэння лабараторыі педагагічнай творчасці інстытута павышэння кваліфікацыі і перападрыхтоўкі кіруючых работнікаў і спецыялістаў адукацыі Рэспублікі Беларусь ад 21 мая 1996 года, на якім абмяркоўвалася пытанне «Аб выніках праверкі камісіяй Міністэрства адукацыі і навукі заяў В.М. Навуменка». На пасяджэнні прысутнічалі 18 чалавек. З іх 6 доктароў навук. Здаўляе факт выкарыстання ў артыкуле толькі тых дакументаў, якія звязаны з абвінавачаннем дысертанта. Безумоўна, журналіст мог і не ведаць, хто такі прафесар В.М. Навуменка, які яго аўтарытэт у навуковым педагагічным свеце. Яго ўласная дысертацыя двойчы абмяркоўвалася ў Маскве і была адхілена як праца па педагогіцы. Праз год яна была абаронена ў Беларускай дзяржаўнай педагагічнай універсітэце па іншай спецыяльнасці. Першым апанентам выступіў член першай камісіі адукацыі і навукі В.І. Стражаў, які не з'яўляецца спецыялістам у гэтай галіне. Нягледзячы на адмоўныя водгукі з Масквы і адмоўныя выступленні некаторых вучоных, абарона ўсё ж адбылася. І раптам В.М. Навуменка выступіў у ролі суддзі іншага дысертанта. Здаўнае аднабаковае праўдальства.

На першы погляд, сур'ёзна кампраметуючы А.У. Казуліна выкладае факт «супадзення па зместу» 1-га раздзела яго дысертацыі і даследавання іншага аўтара, а таксама «частковае тэкставы супадзенні» (цытата з артыкула) з працай «Аўтара-папярэдніка». Абурае псеўдамагнанасць такіх невыразных фармулёвак, але яшчэ больш — абсалютная іх неадпаведнасць сапраўднасці. І тут дарэчы было б звярнуцца да «аўтара-папярэдніка» В.А. Капранавой. Яна

— сярод аўтараў гэтага пісьма. Але, думаецца, намагаючыся працываць выключна яе асабісты, індывідуальны пункт погляду (хоць бы з прычыны боязі атрымаць абвінавачанне ў калегіяльнай выпрацоўцы праўдывых дакументаў). Кандыдат педагагічных навук В.А. Капранова (з выступлення на пашыраным пасяджэнні лабараторыі педагагічнай творчасці): «У заключэнні ўказваецца, што першы раздзел дысертацыі А.У. Казуліна па сваёму зместу адпавядае даследаванню «Логіка-гістарычны аналіз ачыненнага і межнага вопыту арганізацыі і функцыянавання навучальных устаноў новага тыпу». Гэта не адпавядае сапраўднасці. Першы раздзел не ідэнтычны ні названай тэме, ні мае навукова-папулярным працам. Супадзенні, якія ёсць (два-тры блізкія па сэнсу сказі), пра якія гаворыцца ў заключэнні, непазбежныя, таму што мы карысталіся аднымі і тымі ж крыніцамі. Больш таго, асноўную нагрукку ў першым раздзеле дысертацыі А.У. Казуліна мае тэарэтычны аналіз сацыяльна-эканамічнай сітуацыі, што абумовіла неабходнасць змены парадзкі адукацыі. Гэтага камісія камусьці не заўважыла. У гэтым жа заключэнні ўказваецца, што няма сумесных публікацый з А.У. Казуліным. Гэта няправільна, наша сумесная праца называецца «Прыватная школа». Яна выйшла пад навуковай рэдакцыяй А.У. Казуліна. Я ўдзячна Аляксандру Уладзіслававічу за тое, што ён у сваёй працы спаслаўся на мае публікацыі. Лічу, што ўсе абвінавачванні ў адрас А.У. Казуліна з'яўляюцца надуманымі і носяць калыханавы характар».

Мы перакананыя ў тым, што абвінавачванні, выстаўленыя супраць А.У. Казуліна, — самая тыповая непрыгожая валтузня вакол навукі, якая ніколі не прымалася ў разлік ВАКАм. Кампетэнтнасць жа аўтара праверана спецыялізаваным саветам па прысуджэнню вучонай ступені доктара педагагічных навук у Маскоўскім педагагічным дзяржаўным універсітэце імя У.І. Леніна і на трох пасяджэннях экспертнага савета ВАК Расійскай Федэрацыі. Дык ці мае права калегія Міністэрства адукацыі і навукі ставіць пад сумненне разшэнне такіх кампетэнтных органаў, якія асабіста ніяк не могуць быць зацікаўлены ў «праштурхоўванні» дысертацыі беларускага вучонага? Узнікла сітуацыя ганебная, таму што кампраметуе і педагагічную навуку, і Міністэрства адукацыі і навукі Рэспублікі Беларусь.

Цяжка зразумець дзейні калегіі Міністэрства адукацыі і навукі, што сказаўвалася з В.М. Навуменкам у барацьбе супраць А.У. Казуліна. Увага прававерак з самага пачатку канцэнтравалася толькі на негатывных момантах у дзейнасці апошняга. Прычым дробныя недарэчнасці тут жа раздуваліся да гіганцкіх памераў, ператвараліся з радавой памылкі ў злочынаства веку. Станоўчыя бакі даследчай і практычнай дзейнасці А.У. Казуліна зусім не адлюстраваны ў матэрыялах праверак.

Абмеркаванне працы А.У. Казуліна на калегіі міністэрства на прадмет адпаведнасці патрабаванням, што прад'яўляюцца да доктарскіх дысертацый, — гэта, акрамя ўсяго іншага, перавышэнне функцыянальных абавязкаў, больш таго — сапраўдны рэцыдыв таталітарызму. Яі іншак можна вызначыць рашучую чыноўніцкую спробу ўстанаўлення дзяржаўнага нагляду над дзейнасцю вучоных? Ці ж гэта не падобна на вярты: «Не смець сваё меркаванне мець»? І справа ўжо, на наш погляд, не ў Казуліне і яго дысертацыі, прынамсі, не толькі ў ім. Справа датычыцца ўсіх. Так, «справа Казуліна» — прыкрыты намір да дзесяткаў іншых, хто душу, сэр-

ца, усяго сябе аддае сістэме адукацыі.

Больш як 30 доктароў педагагічных навук, прафесараў Рэспублікі Беларусь і Расіі, якія прымалі ўдзел у абмеркаванні доктарскай дысертацыі А.У. Казуліна, далі сваё заключэнне: праца ўяўляе сабой самастойнае тэарэтыка-практычнае даследаванне бяспрэчнай значнасці. А доктар педагагічных навук па метадцы выкладання фізікі В.М. Навуменка, які нядаўна абараніўся, прэтэндуе на існуючую ў адукацыі інстанцыю, ігнаруючы меркаванне такога аўтарытэтнага супольніцтва, сярод якога — класік сучаснай педагогікі.

Калегія Міністэрства адукацыі і навукі вынесла, аднак, свой прыгавор: доктарская дысертацыя А.У. Казуліна не адпавядае патрабаванням Палажэння аб прысуджэнні вучоных ступеняў, дзеючых у Рэспубліцы Беларусь і Расіі, у частцы асабістага ўкладу аўтара. (Заўважым, дарэчы, што далёка не ўсе супрацоўнікі міністэрства згодныя з гэтай ацэнкай.)

Не верыцца, што міністр адукацыі і навукі В.І. Стражаў і арганізаваная ім камісія (варта дадаць: ужо другая па адным і тым жа пытанні) пад кіраўніцтвам В.І. Стаўрова не ведаюць, што яны і падстаў юрыдычных не маюць даваць ацэнку дысертацыям насюль і ацэнку доктарскай дысертацыі А.У. Казуліна — у прыватнасці. Гэтае права прадастаўлена толькі спецыялізаваным саветам і ВАК. Міністэрская ацэнка дысертацыі А.У. Казуліна носіць прадзуджаны, суб'ектыўны, ненавуковы характар.

І апошняе, што хацелася б падкрэсліць. Калі б Міністэрства адукацыі і навукі займалася сваёй непасрэднымі праблемамі развіцця сістэмы адукацыі, з не разборкай тэндэнцыйных пісьмаў, дык яно даўно б пераарыентавала сваю дзейнасць на падтрымку новага напрамку ў арганізацыі адукацыі ў рэспубліцы, даследавання і курсавых ацэнаў А.У. Казуліным (падкр. у арыгінале.—Рэд.). Дарэчы, Міністэрства адукацыі і навукі фактычна спыніла фінансаванне дзейнасці лабараторыі педагагічнай творчасці, у якой даследаваліся інвацыійныя працэсы ў адукацыі. Грошы выдзелены толькі ў сярэдзіне мая і ў такім аб'ёме, які не дазваляе лабараторыі нармальна функцыянаваць. У выніку некалькі супрацоўнікаў былі звольнены.

Правядзейны член БелАА, доктар педагагічных навук, прафесар А.І. КОЧАТАЎ; правадзейны член БелАА, доктар педагагічных навук, прафесар Б.В. ПАЛЬЧЭЎСКІ; правадзейны член БелАА, доктар педагагічных навук, прафесар А.П. СМАНЦЭР; член-карэспандэнт БелАА, доктар педагагічных навук, прафесар Л.А. МУРЫНА; член-карэспандэнт БелАА, доктар педагагічных навук, прафесар І.І. КАЗІМІРСКАЯ; член-карэспандэнт БелАА, доктар педагагічных навук К.У. ГАУРЫЛАВЕЦ; член-карэспандэнт БелАА, доктар фізіка-матэматычных навук, прафесар А.І. ТАЎТЭНЬ; доктар філасофскіх навук, прафесар Я.В. ПЕТУШКОВА; кандыдат педагагічных навук, старшы навуковы супрацоўнік В.А. КАПРАНАВА; дырэктар лінгва-гуманітарнага каледжа г. Мінска Т.М. БАБІЧ; дырэктар Мінскай педагагічнай гімназіі Г.І. ДАБРЫНЕЎСКАЯ; дырэктар гімназіі № 1 імя Ф. Скарыны г. Мінска Л.М. ЛАБАДАЕВА; дырэктар ліцэя пры БДУ, кандыдат фізіка-матэматычных навук Г.У. ПАЛЬЧЫК; дырэктар эксперыментальнага ліцэя № 1 г. Брэста С.М. СЯМЕНАВА; дырэктар ліцэя пры БГТУ, кандыдат педагагічных навук В.Р. ЧАРНАВУСАВА.



Замест малатка

На легкавых аўтамабілях бывае вельмі цяжка разлучыць трубы выпускной сістэмы, паколькі з часам яны моцна прыгараюць адна да адной. Карыстанне ў такіх выпадках цяжкім малатком прыводзіць звычайна да пашкоджання труб глушыцеляў, а то і днішча аўтамабіля.


Гэта работа значна аблегчыцца, калі прымяніць прыстасаванне, якое паказана на малюнку. Хамут 2, свабодна трымаючыся на трубе 5, упіраецца ў тарэц трубы 1, а хамут 3

замацаваны на трубе 5 нерухама. Круцячы балты 4, ссоўваем трубу 1 з унутранай трубы 5.

Гэта ж прыстасаванне можна выкарыстоўваць для злучэння труб, калі ў хамуте 2 прасвідраваць дзіркі дыяметра 10,5 мм.

Яго замацоўваюць нерухама на знадворнай трубе і, прапусціўшы балты праз наўняны ў ім дзіркі, укручваюць іх у хамут 3.

Памеры прыведзены для «Жыгулёў».



1 — знадворная труба; 2 — рухомы хамут; 3 — нерухомы хамут; 4 — болт М10-80; 5 — унутраная труба; 6 — вент М8-16.

Як аднавіць пракладку

Пры кожным тэхнічным абслугоўванні аўтамабіля трэба здымаць накрывку газаразмеркавальнага механізму для рэгулявання клапанаў.

З цягам часу пракладка накрывкі цвярдзее, дэфармуецца і не забяспечвае герметычнага злучэння. Калі масла пачынае працякаць па дзірках для шпіль, ушчыльніць гэтыя месцы можна гумавымі кольцамі вышыняй каля 5 мм, нарэзанымі са шланга падыходзячага дыяметра, які надзяваюцца на шпількі пад накрывку. Калі гэта не дапамагае,

пракладку трэба мяняць. Але можна аднавіць працаздольнасць старых пракладак гатаваннем іх у вадзе хвілін 45—50.

Для гэтага патрэбна пасудзіна, дзе пракладкі будуць ляжаць без згібаў. Каб яны не ўсплывалі, на іх трэба пакласці цяжар. Пасля высыхання пракладкі набываюць амаль што першапачатковую форму і таўшчыню.

Паспрабуеце так

Пасля доўгай стаянкі дыск счэплення часам так моцна прыліпае да махавіка каленчатка вала, што разлучыць іх,

націскаючы на педаль выключэння счэплення, не ўдаецца. Ёсць розныя спосабы. Вось адзін з іх.

Трэба выкаціць машыну з гаража, прагрэць рухавік. Затым два-тры чалавекі штурхаюць яе, каб было лягчэй уключыць першую перадачу, а вы, седзячы за рулём, выціскаеце да канца педаль счэплення. Плаўна павялічваеце абароты рухавіка і, не адпускаючы педаль счэплення, едзеце 300—400 метраў. У гэты час дыск заўсёды аддзяляецца ад махавіка.

І ў БЕЛАРУСКІХ ВАЙСКОЎЦАЎ — УЛАСНЫ СЛОЎНІК. РУСКА-БЕЛАРУСКІ

Апошнім часам паменела размоў пра выкарыстанне беларускай мовы, беларускай тэрміналогіі ў войску, у міліцыі, у іншых дзяржаўных інстытутах. Яно і зразумела: шматразова знізіўся, скажам так, попыт на беларускую мову.

І ўсё ж у мінскім выдавецтве «Беларуская Энцыклапедыя» пачаў свет «Руска-беларускі слоўнік для вайскоўцаў» (пад рэдакцыяй кандыдата ваенных навук У. Язэпчыка і кандыдата філалагічных навук М. Крыўко).

Алесь КАРЛЮКЕВІЧ.

Віншуем любімага і паважаемага нашага доктара БРУЙ Людміла Аляксандравіча з Днём медыцынскага работніка. Жадаем Вам здароўя і дабрабыту. Быць такой жа добрай і ўдзяльнай да нас заўсёды. Дзякуй, што вы ў нас ёсць.

Жыжары вёскі Засулле Стаўбужскага раёна.

Віншуем дарагога сына ПІВАВАРЧЫКА Мішу з Днём нараджэння. Моцнага здароўя, усяго найлепшага.

Мама, тата, брат.

Віншуем НАВУМАВУ Валянціну Іванаву з Днём нараджэння.

Жадаем шчасця, здароўя, любові.

Дачка Іра, зяць Дзіма.

Віншуем дарагога і любімага жонку і мамачку СКРУНДЗЬ Ганю з саракагоддзем. Шчасця табе, здароўя.

Муж, дзеці.

Post Factum

Гэты дзень у гісторыі

20 чэрвеня 1531 года горад Слонім атрымаў магдэбургскае права.

20 чэрвеня 1566 года нарадзіўся вялікі князь Вялікага княства Літоўскага, кароль Польшчы, кароль Швецыі Зыгмунд III Ваза. Выхаванец езуітаў. Садзейнічаў заключэнню Брэсцкай царкоўнай уніі 1596 г. і ўстаўленню ў Рэчы Паспалітай каталіцкай рэакцыі. У 1609 годзе пачаў адкрытую інтэрвенцыю ў Расію, але пацярпеў паражэнне.

У гэтыя дні ў 1793 годзе пачаўся Гродзенскі сейм, надзвычайны і апошні ў Рэчы Паспалітай. Быў скліканы для зацвярджэння руска-прускай канвенцыі аб другім падзеле Рэчы Паспалітай. Сейм вынес рашэнне заключыць трактат толькі з Расіяй, паводле якога да яе адыходзілі землі Цэнтральнай Беларусі і Правабярэжная Украіна. Пасля пагрозы Прусіі пачаць ваенныя дзеянні, 23 верасня пры ўсеагульным маўчанні (знаку згоды), маршалак сейма заявіў аб ратыфікацыі дагавора, паводле якога да Прусіі адыходзіла амаль уся Вялікая Польшча, частка Мазовіі і Кракаўскага ваяводства.

У гэты дзень у 1819 годзе нарадзіўся славуты французскі кампазітар Жак (Якаб) Оффенбах, адзін з заснавальнікаў класічнай аперэты («Арфей у пекле», «Парыжскае жыццё», «Перыкола»), аўтар оперы «Казкі Гофмана».

20 чэрвеня 1843 года ў маёнтку Новы Двор Рэчыцкага павета нарадзіўся вядомы оперны спявак Фёдар Стравінскі. Закончыўшы Пецярбургскую кансерваторыю, з'яўляўся салістам Кіеўскага, а затым Марыінскага оперных тэатраў. Ф. Стравінскі валодаў моцным голасам (бас), яркім сцэнічным талентам. Яго выканальніцкая дзейнасць стала значным этапам у гісторыі рускага рэалістычнага опернага мастацтва.

20 чэрвеня 1932 года нарадзіўся вядомы расійскі паэт Роберт Радзевенскі, аўтар вострапубліцыстычных твораў.

Цікава

Італьянскі геолаг Чэзарэ Эміліяні ўжо некалькі гадоў выступае за змяненне кропкі адліку ў леталічэнні.

Ён лічыць, што цяперашняя кропка адліку — нараджэнне Хрыстова — стварэе няўзручнасці пры ўказанні дат старажытнай гісторыі, бо прыходзіцца адзначаць, да ці пасля нараджэння Хрыста адбылася нейкая падзея. Акрамя таго, пры падліку колькасці гадоў, прайшоўшых з часу нейкай старажытнай падзеі, прыходзіцца ўлічваць, што не было нулявога года, а гэта часам прыводзіць да памылак. Немагаварна і тое, што больш за палову насельніцтва свету — не хрысціяне, і такі адлік часу можа зневажаць іх рэлігійныя пачуцці. Па гэтым Эміліяні прапонуе аднесці зыходную дату нашага календара на 10 тысяч гадоў назад, да пачатку галацэна — геалагічнага перыяду, у якім мы жывем і ў якім адбылася большасць вядомых падзей чалавечай гісторыі. У такім разе, напрыклад, год заснавання Рыма будзе не 753-ці да нараджэння Хрыста, а 9248-ы. На нярэч, што пачатак геалагічнага перыяду немагчыма дакладна датаваць нейкім годам, геолаг указвае, што і год нараджэння Хрыста таксама дакладна невядомы. Ён мог нарадзіцца ў дзяпазоне ад 5-га года да Н.Х. да 7-га года пасля Н.Х.

Дзесьці, на белым свеце

Для ласуноў, якія самі не ў стане пераадолець цягу да шакаладу, вучоныя прыдумалі таблетку пад назвай «горкая слодыч».

У наступныя дзве гадзіны пасля прыёму смаку любой цукеркі зладзеца агідным, бо састаў таблеткі нейтралізуе рэцэптары салодкага смаку, якія размешчаны на языку. Аднак сапраўдных ласуноў супакоіць тое, што ў дзень можна прымаць толькі дзве таблеткі, а за астатнія 20 гадзін салодкага можна насіціцца ўдасталі!

Што ў імені маім

АЛЯКСАНДР — ад старажытнагрэчаскіх слоў «алекс» — абараняць і «андрас» — мужчына, г. зн. «абаронца людзей».

У дзяцінстве Аляксандра часта хварэў, але падлеткамі ўзмоцнена займаюцца спортам і вырастаюць даволі дужымі і мэтанакіраванымі мужчынамі. Аляксандры здольны дабівацца свайго, з іх атрымліваюцца нядрэнныя кіраўнікі, якія карыстаюцца рэпутацыяй справядлівых. Любяць выпіць, і ў стане ап'янення становяцца сапраўднымі хвалькамі, губляючы кантроль над сабой. У адносінах з жанчынамі Аляксандр перш за ўсё імкнецца быць чароўным. Рэдка сустранеш такога прыветлівага мужчыну: падаты руку, лапамачы апраўчы паліто, купіць букет кветак — гэта ў яго ўвайшло ў звычку. Галоўная ж зброя Аляксандра — камплімент, але Аляксандр пры гэтым не іграе, ён на самай справе верыць у шчырасць сваіх кампліментаў, а таксама сваіх прызнанняў у каханні. Бяда ў тым, што, пакляўшыся кахаць вечна, Аляксандр праз нейкі час з такім жа запалам і верай у захапіўшае яго пачуццё будзе кіясціся другой жанчынай.

Аляксандры, якія маюць імёны на бацьку Мікалаевіч, Дзмітрыевіч, Алегавіч, Барысавіч, Сямёнавіч, адносяцца да складаных натур.

Найбольш удалыя шлюбныя ў Алінай, Ганнай, Багданай, Валянцінай, Веранікай, Ветай, Дар'яй, Лізаветай, Зояй, Інай, Ірынай, Людмілай, Наталіяй, Аканай, Любоўю. Верагодна, няўдалага шлюбную высокую за Данутай, Кацярынай, Алёнай, Лізіяй, Святланай.

Беларускія народныя анекдоты

Прышоў адзін наймацца ў гарадзавы. А сам быў малы такі, куртаты. Дык яму і кажучь:

— Ну куды ж табе ў гарадзавы, такому малому?

А ён:

— Не глядзіце, што малы, але гадася я магу зрабіць вялікую.

Сяргей ПРОТАС.

МІНЧАН ЧАКАЮЦЬ СЮРПРЫЗЫ

Нягледзячы на мноства святочных дат у нашым календары, людзі развучыліся адпачываць. Зусім хутка — 6-7 — ліпеня ў мінчан будзе выдатная магчымасць адвесці ад звычайна для ўсіх віду «адпачынку» — ўзвалення градак на дачных участках — і цікава правесці вольны час. У гэтыя дні ў беларускай сталіцы ў 10-ы раз пройдзе свята горада.

Як паведамілі арганізатары свята на прэс-канферэнцыі, што адбылася ў Мінгарвыканкоме, сёлета жыхароў г. Мінска і яго гасцей чакаюць некалькі прыемных сюрпрызаў. Так, у Траецкім прадмесці ўпершыню адбудзецца опера пад адкрытым небам, слухачом якой зможа стаць кожны. Аматарам півна прадставіцца магчымасць адвесці сваю душу на свяце півна з умоўнай пакулай назвай «Смага-96», удзельнікамі якога павінны стаць не толькі айчыныя півавары. Яно пройдзе 6 чысла на галоўнай святочнай пляцоўцы каля Палаца спорту. Яшчэ адна сцэна будзе ўстаноўлена... прама на раце Свіслач на супраць старога тэлецэнтра (вул. Камуністычная), дзе мінчане будуць мець магчымасць назіраць за балетам на вадзе. Самыя цікавыя падзеі разгортваюцца тут з 22 да 24 гадзін. А завершыцца грандыёзнае відэашоу феерверкам.

У праграму свята таксама ўвойдуць міжнародны марафон, дэманстрацыя мод калі кінатэатра «Масква», вальс прыскас, выстаўкі карцін беларускіх мастакоў, шматлікія канцэртныя праграмы.

Ноч з 6-га на 7-е ліпеня будзе не менш бурная і насычаная. Купалле будзе адзначана ў многіх кропках сталіцы: на раце Свіслач, у Чыжоўцы, Серабранцы, у раёне Белай Дачы.

Надзея НІКАЛАЕВА.

Пейджинговую связь редакция обеспечивает компания **МОБИКОМ** пейжинг-система тел. 78-08-98

АБИТУРИЕНТУ

СВЕЦЯЧЫ ІНШЫМ, ЗГАРАЮ САМ

Кожны год дзесьці з пачатку вясны ў рэдакцыю пачынаюць прыходзіць лісты ад моладзі з просьбамі падказаць, дзе можна атрымаць тую ці іншую прафесію, або расказаць пра некаторыя навучальныя ўстановы і правілы прыёму ў іх. Сёння «Звязда» расказвае пра адно з вучылішчаў, дзе рыхтуюць сярэдніх медыцынскіх работнікаў.

У Беларусі аднаго з навучальных устаноў, якія рыхтуюць сярэдніх медыцынскіх работнікаў, семнаццаць. У горадзе Мінску — дзве, у вобласці — яшчэ тры: Слуцкае, Барысаўскае, маладзечанскае вучылішчы. Самая буйная ўстанова такога плану — Мінскае медыцынскае вучылішча № 2. Сёння тут атрымліваюць прафесію 1200 юнакоў і дзяўчат. Прыём у вучылішча ажыццяўляецца на базе 9 і 11 класаў. Абітурыенты здаюць два экзамены: дыктант па рускай ці беларускай мове (на выбар) і біялогію вусна.

Медальёны залічваюцца без экзаменаў, але праходзяць суб'яседаванне. Для абітурыентаў, якія добра здалі экзамены, аднак не прайшлі па конкурсу, прадугледжана магчымасць платнага навучання. Тэрмін навучання па спецыяльнасці «медыцынская сестра» на базе 9 класаў — 3 гады, на базе 11 класаў — 2 гады. Частка навучэнцаў зможа працягнуць вучобу (дадаткова 1 год) і атрымаць прафесію фельдшара або акушэра. Прыём дакументаў заканчваецца 15 ліпеня, 16-га — першы ўступны экзамен.

Праблема беспрацоўя паўстала ў нашы дні надзвычай востра, датычыцца яна і медыкаў. Цяжка маладому спецыялісту знайсці работу па профілю. Як сведчыць статыстыка, Брэсцкая, Гродзенская і Віцебская вобласці поўнацэнна забяспечаны сярэднімі медыцынскімі работнікамі. Пэўныя дыфіцыты на людзей гэтай прафесіі адзначаюцца ў горадзе Мінску, Гомельскай, Магілёўскай абласцях, часткова ў Мінскай вобласці. І ў гэтым плане alma mater паклапацілася пра далейшы лёс сваіх выпускнікоў — каля 90 працэнтаў студэнтаў вучылішча размяркоўвае на працу па клініках. Калі раптам каму прыйдзецца не да-

спадобы прапанаваць працоўнае месца, вучылішча пойдзе насустрач і выдадзё «свабодны» дыплом. Ды і ўвогуле, выпускнікі Мінскага медыцынскага вучылішча № 2 заўсёды карысталіся попытам медыцынскіх устаноў рэспублікі. Тлумачыцца ўсё надзвычай проста — тут рыхтуюць сапраўдных прафесіяналаў сваёй справы. Яшчэ ў часы былога СССР Мінскае медыцынскае вучылішча № 2 было прызнана лепшым на тэрыторыі Саюза. Вядома, шмат вады сплыло з таго часу, але ж і сёння дзякуючы намаганням выкладчыкаў калектыву і дырэктара вучылішча падрыхтоўка ў ім вядзецца на належным узроўні. Асабліва трэба адзначыць на больш чым дастатковую, не характэрную для нашых нялёгкіх дзён, забяспечанасць устаноў. Належнае месца ў навучальным працэсе займаюць практычныя заняткі, якія складаюць 70 працэнтаў ад агульных. Практыку студэнты праходзяць у вядучых клініках Мінска пад кіраўніцтвам прафесіяналаў.

Вось ужо 40 гадоў мінула з таго часу, як Мінскае медыцынскае вучылішча № 2 выправіла ў свет сваіх першых выпускнікоў. З таго часу гэтыя сцены пакінулі больш як 2000 добра падрыхтаваных медыкаў, якія сёння працуюць не толькі ў нашай рэспубліцы, але ў краінах блізкага і далёкага замежжа. Яшчэ не раз успомніць яны добрым словам сваё вучылішча, тых, каму многім абавязаны ў сваім жыцці, — выкладчыкаў. За доўгія гады ў вучылішчы склаўся адмысловы выкладчыцкі калектыв. Многія былія выпускнікі не пажадалі назаўсёды пакідаць вучылішча і праз нейкі час вярнуліся сюды ўжо ў якасці настаўнікаў. Амаль паўтара дзесятка гадоў узначальвае гэтую ўстанову Аляксандр Груша. Нялёгка ў сённяшняй сітуацыі быць дырэктарам бюджэтнай навучальнай установы. Да звычайных клопатаў далучыліся яшчэ і матэрыяльныя. Як можна заставацца спакойным, калі з-за мільённай запозычанасці ў любы момант могуць адключыць ацяпленне або наогул забраць памяшканні за неаплату арэнды?

Сяргей ПРОТАС.

ЗАСНАВАЛЬНІКІ:

Вярхоўны Савет Рэспублікі Беларусь, Кабінет Міністраў Рэспублікі Беларусь, калектыв рэдакцыі газеты «Звязда».

Галоўны рэдактар У. НАРКЕВІЧ.

Рэдакцыйная калегія: У. АНДРЭЕВІЧ (намеснік галоўнага рэдактара), І. БАРАНОЎСКІ, У. ГОЙТАН, В. ЖДАНКО, Л. ЛАХМАНЕНКА, М. МІХАЕВІЧ (першы намеснік галоўнага рэдактара), А. МЯСНІКОЎ, Л. РЫЖАНКОВА (намеснік галоўнага рэдактара), С. ШАЎЦОЎ.

Рэгістрацыйны нумар 1.

НАШ АДРАС: 220013, г. Мінск, вуліца Б. Хмяльніцкага, 10-а, рэдакцыя газеты «Звязда».

ТЭЛЕФОНЫ: прыёмны — 68-29-19; намеснік галоўнага рэдактара — 32-44-12, 32-14-25, 32-35-05; аддзелы: інфармацыйна-аналітычны — 32-38-02, 68-28-14, 68-29-68; эканамікі — 32-31-21, 68-29-68; наліткі — 68-27-57, 68-28-64; культуры — 68-29-42, 68-28-27; пісьмаў — 68-27-47, жаралі і права — 68-28-51; міжнацыянальных адносін — 68-27-40, 68-28-69; журналісцкіх расследаванняў — 68-28-38, 68-28-72; беларускай дыяспары — 68-28-27; жэстэканамічнай дзейнасці — 68-29-44; аглядальнікаў на праблемах: навуцы і адукацыі — 68-28-31, эканоміі і ліквіднага выніку Чарнобыля — 68-28-36; уласных карэспандэнтаў: Гродне — 33-25-29, Гомелі — 53-13-92, Баранавічах — 7-26-02, Паставах — 22-400; бухгалтэры — 32-22-03; даведкі па рэкламе і аб'явах — 32-31-98. ФАКС: 32-04-52, 68-28-77.

Аўтары апублікаваных матэрыялаў нясуць адказнасць за падбор і дакладнасць фактаў. Іх меркаванні не з'яўляюцца супадзеннем з меркаванням рэдакцыі.

Адказнасць за змест рэкламы нясуць рэкламадаўцы.

Рэдакцыя пакідае за сабой права не ўступаць у перапіску з чытацтвам.

Друкарня выдавецтва «Беларускі Дом друку».

Мінск, праспект Ф. Скарыны, 79.

Тыраж 100238. Індэк 63850.

Зак. № 3064.

Выходзіць 250 разоў на год.

Нумар падпісанні ў 20.15.